

اقتدا کے مسائل

افضل کے ہوتے ہوئے مفضول کی امامت کا حکم:

سوال: زید ایک مسجد کا امام ہے، عالم، یا قاری، یا حافظ نہیں ہے، صرف مولانا ابوالاعلیٰ مودودیؒ کی اردو تصنیفات کا مطالعہ کر رکھا ہے، جس کی بنا پر اپنے آپ کو کسی پائے کے عالم سے کم نہیں سمجھتا ہے، قرآن میں اگر کوئی غلطی کرتا ہے تو ٹوکنے پر جھگڑا کرنے کو تیار رہتا ہے اور وہ طریقہ اپناتا ہے کہ کوئی اس کی غلطی پر روک ٹوک نہ کرے، جب کہ مقتدیوں میں اس سے اچھا قرآن پڑھنے والا عالم موجود ہیں تو ایسے لوگ کیا کریں؟ جب کہ جانتے ہیں کہ یہ قرآن میں ایسی غلطی ہے، جو نماز میں بھی نقص پیدا کر دے گی اور امام کو بتا بھی نہیں سکتے ہیں تو ایسے لوگ جو امام سے افضل ہیں، امام کی اقتدا کریں، یا تنہا نماز پڑھیں؟ اور ایسے امام کی امامت کا کیا حکم ہے؟

الجواب ————— حامداً ومصلیاً

کسی دیندار عالم کو بلا کر اس کے سامنے امام صاحب سے نماز پڑھوائے، اگر واقعہً امام صاحب ایسی غلطی کرتے ہیں، جس سے نماز میں نقص پیدا ہو جاتا ہے تو افہام و تفہیم کے ذریعہ ان کو اس سے روکنے اور اگر وہ کہیں جا کر قرآن کریم کی تصحیح کرائیں تو بہتر ہے، ورنہ عامۃ المسلمین کی رائے سے دوسرے امام مقرر کر لیں۔ (۱) بہر حال کوئی ایسی صورت پیدا نہ ہو، جس سے آپس میں کشیدگی اور لڑائی جھگڑے کی نوبت آجائے۔ فقط واللہ تعالیٰ اعلم بالصواب

حررہ العبد حبیب اللہ القاسمی، الجواب صحیح: بندہ عبدالحلیم غفری عنہ۔ (حبیب الفتاویٰ: ۸۵/۳)

(۱) عن عبد اللہ بن عمر رضی اللہ عنہما أن رسول اللہ صلی اللہ علیہ وسلم قال: "من أم قوماً فليتيق الله وليعلم أنه ضامن مسؤول لما ضمن وإن أحسن كان له من الأجر مثل أجر من صلى خلفه، من غير أن ينقص من أجورهم شيئاً وما كان من نقص فهو عليه". (رواه الطبرانی في الأوسط من رواية معارك بن عباد)

وعن عبد اللہ بن عمر رضی اللہ عنہما، أن رسول اللہ صلی اللہ علیہ وسلم قال: "ثلاثة على كتمان المسك، أراه قال: يوم القيامة، عبد أدى حق الله وحق مواليه، ورجل أم قوماً وهم به راضون ورجل ينادى بالصلوات الخمس في كل يوم وليلة". (رواه أحمد والترمذي وقال: حديث حسن)

ورواه الطبرانی في الصغير والأوسط بإسناد لا بأس به ولفظه: قال رسول الله صلى الله عليه وسلم: "ثلاثة لا يهولهم الفزع الأكبر ولا ينالهم الحساب وهم على كتمان من مسك، حتى يفرغ من حساب الخلائق: ==

افضل مفضول کی اقتدا کر سکتا ہے:

سوال: ایک شخص جو عقائد بریلویہ سے تعلق رکھتا ہے، اپنے وعظوں میں اکثر کہتا ہے کہ جس نبی کریم صلی اللہ علیہ وسلم کی جوتیوں کے لیے عرش رب یہ آرزو رکھے کہ کاش یہ جوتی میرے اوپر ہوتی، اس کے سامنے حضرت ابوبکرؓ جیسا صحابی امام بن کر کھڑا ہو سکتا ہے؟ پھر کہتا ہے، ہرگز نہیں؛ بلکہ یہ بات نہ کتابوں میں ہے اور نہ حدیثوں میں ہے؛ بلکہ دیوبندی فرقہ نے آپ ہی گھڑی ہے۔

اب صورت یہ ہے کہ دیوبندی فرقہ کے ایک سو چالیس آدمی ہیں، جنہوں نے مجھے بھیجا ہے کہ میں خیر المدارس سے اس چیز کا حوالہ لے آؤں کہ حضرت ابوبکرؓ نے امامت کی ہے اور حضور صلی اللہ علیہ وسلم آپ کے مقتدی ہوئے ہیں۔

الجواب

شخص مذکور جھوٹا ہے، آنحضرت صلی اللہ علیہ وسلم نے حضرت صدیق رضی اللہ عنہ کے پیچھے نماز پڑھی ہے، (۱) اور حضرت عبدالرحمن بن عوف رضی اللہ عنہ کے پیچھے بھی نماز پڑھی ہے، (۲) صحیح احادیث میں صحیح سند کے ساتھ یہ واقعہ موجود ہے، محدثین اور فقہانے لکھا ہے کہ افضل مفضول کے پیچھے نماز ادا کر سکتا ہے۔ فقط واللہ اعلم
بندہ عبد اللہ غفرلہ، مفتی جامعہ نداء، ۱/۲۵/۶/۱۳۷۷ھ۔ (خیر الفتاویٰ: ۳۳۰/۲)

== رجل قرأ القرآن ابتغاء وجه الله، وأم به قوماً وهم به راضون. (الترغيب للمندري، الترغيب في الإمامة والاحسان، والترهيب منها عدمها، رقم الحديث: ۶۶۰-۶۶۲، انيس)

(والأحق بالإمامة تقديماً بل نصباً، الأعلام بأحكام الصلوة، إلخ، ثم الأحسن تلاوة و تجويداً. (الدر المختار) أفاد بذلك أن معنى قولهم أقرأ: أى أجود، لا أكثرهم حفظاً... ومعنى الحسن فى التلاوة أن يكون عالماً بكيفية الحروف والوقف وما يتعلق بها، فهستانى. (ردالمحتار، باب الإمامة، مطلب فى تكرار الجماعة فى المسجد: ۵۲۱/۱، انيس)

(۱) وعن عائشة رضى الله عنها قالت صلى رسول الله صلى الله عليه وسلم خلف أبى بكر فى مرضه الذى مات فيه قاعداً. (سنن الترمذى، باب ما جاء إذا صلى الإمام قاعداً فصلوا قعوداً: ۸۳/۱، رقم الحديث: ۳۶۳، فيصل پبليکیشنز دیوبند، انيس)

(۲) عن مغيرة بن شعبه قال تخلف رسول الله صلى الله عليه وسلم وتخلفت معه قلما قضى حاجته قال: أمعك ماء؟ فأتيته بمطهرة فغسل كفيه ووجهه ثم ذهب يحسرن ذراعيه فضاقت كم الجبة فأخرج يده من تحت الجبة وألقى الجبة على منكبيه وغسل ذراعيه ومسح بناصيته وعلى العمامة وعلى خفيه ثم ركب وركبت فانتهينا إلى القوم وقد قاموا فى الصلاة يصلى بهم عبد الرحمن بن عوف وقد ركب بهم ركعة فلما أحس بالنبي صلى الله عليه وسلم ذهب يتأخر فأومأ إليه فصلى بهم فلما سلم قام النبي صلى الله عليه وسلم وقمت فركعنا الركعة التى سبقتنا. (الصحيح لمسلم، باب المسح على الخفين: ۱۳۴/۱، رقم الحديث: ۶۵۶، مكتبة البدر ديوبند، انيس)

فاضل کی نماز مفضول کے پیچھے درست ہے:

سوال: اگر دو شخصوں میں ذاتی تفضیل ہے تو مفضول کی نماز فاضل کے پیچھے ہو جاوے گی، یا نہیں؟

الجواب

نماز صحیح ہے، (۱) اور اعادہ کی ضرورت نہیں۔ (فتاویٰ دارالعلوم دیوبند: ۲۳۳/۳)

افضل اپنے سے کم علم والے کی اقتدا کرے، یا نہیں:

سوال: زید نماز پڑھا رہا ہے اور اس سے افضل لوگ آئے تو جماعت میں شریک ہوں، یا نہ ہوں اور نماز مکروہ تو نہ ہوگی؟

الجواب

نماز میں کچھ کراہت نہ ہوگی اور شریک جماعت ہو جانا چاہیے۔ (۲) (فتاویٰ دارالعلوم دیوبند: ۹۴/۳)

ادنیٰ حال کی مراد:

سوال: امام کو مقتدی سے ادنیٰ حال نہ ہونا چاہیے، اگر امام ادنیٰ حال ہے تو اقتدا صحیح نہیں، ادنیٰ حال سے کیا مراد ہے؟

الجواب

اس کا مطلب یہ ہے کہ امام نفل پڑھے، مثلاً اور مقتدی فرض پڑھے تو منتفل کے پیچھے مفترض کی نماز صحیح نہیں ہے، باقی مطلب یہ نہیں ہے، جو مسائل نے لکھا ہے؛ بلکہ ان صورتوں میں نماز دونوں کی صحیح ہے؛ یعنی امام کی بھی اور مقتدی کی بھی، مثلاً امام اگر عالم نہیں اور مقتدی عالم ہے، (۳) یا امام کے سر پر عمامہ نہیں اور مقتدی کے سر پر عمامہ ہے تو اس طرح نماز سب کی صحیح ہے۔ فقط (فتاویٰ دارالعلوم دیوبند: ۱۸۳/۳)

جاہل کی عالم اقتدا کر سکتا ہے، یا نہیں:

سوال: اگر ایک جاہل نماز پڑھا رہا ہے اور ایک عالم، یا عالم مسائل بقدر ضرورت آگیا تو وہ عالم اس کے پیچھے اقتدا کرے، یا نہ کرے؟ اگر اقتدا کی تو نماز میں کچھ قصور تو نہیں آیا؟

(۱) عن عائشة رضی اللہ عنہا قالت صلی رسول اللہ صلی اللہ علیہ وسلم خلف أبی بکر فی مرضہ الذی مات فیہ قاعداً. (سنن الترمذی، باب ماجاء إذا صلی الإمام قاعداً فصلوا قعوداً: ۸۳/۱، رقم الحدیث: ۳۶۳، فیصل پبلیکیشنز دیوبند، انیس)

(۲-۳) ومثله إمام المسجد الراتب أولى بالإمامة من غيره مطلقاً (الدر المختار) أي وإن كان غيره من الحاضرين من هو أعلم وأقرأ منه. (رد المحتار، باب الإمامة: ۵۲۲/۱، ظفیر)

الجواب

اقتدا کرے نماز میں کچھ قصور نہیں ہے۔ (۱) فقط (فتاویٰ دارالعلوم دیوبند: ۳/۲۱۱)

اقتداء المعذور بالمعذور کا حکم:

سوال: اگر امام کو خروج ریح کا عذر ہے اور مقتدی کو سلس البول کا عذر ہے تو اقتدا درست ہوگی، یا نہیں؟

الجواب

اختلاف عذر کے وقت اقتدا صحیح نہیں ہے، لہذا صورت مسئلہ میں سلس البول والے کی اقتدا خروج ریح والے کے پیچھے صحیح قول کے مطابق درست نہیں؛ جیسا کہ علامہ شامی اور علامہ طحاوی کی عبارات سے معلوم ہوتا ہے۔
ملاحظہ ہو، شامی میں ہے:

”وإن اختلف لم يجز كما في الزيلعي والفتح وغيرهما في السراج مانصه: ويصلي من به سلس البول خلف مثله“.

”وَأَمَّا إِذَا صَلَّى خَلْفَ مَنْ بِهِ السَّلْسُ وَانْفِلَاتَ رِيحٌ لَا يَجُوزُ؛ لِأَنَّ الْإِمَامَ صَاحِبَ عَذْرَيْنِ وَ الْمُؤْتَمَّ صَاحِبَ عَذْرٍ وَاحِدَةٍ وَمِثْلُهُ فِي الْجَوْهَرِ ... لَكِنْ اعْتَرَضَ فِي النَّهْرِ ذَلِكَ بِأَنَّهُ يَقْتَضِي جَوَازَ اقْتِدَاءِ ذِي سَلْسٍ بِذِي انْفِلَاتٍ وَلَيْسَ بِالْوَاقِعِ لِاخْتِلَافِ عَذْرَهُمَا وَهُوَ مَبْنِي عَلَى أَنَّ الْمُرَادَ بِالِاتِّحَادِ اتِّحَادَ الْعَيْنِ وَهُوَ ظَاهِرٌ مَا فِي شَرْحِ الْمِينَةِ الْكَبِيرِ وَكَذَا صَرَحَ فِي الْحَلِيَّةِ: بِأَنَّهُ لَا يَصَحُّ اقْتِدَاءُ ذِي سَلْسٍ بِذِي جَرَحٍ لَا يَرِقُّ أَوْ بِالْعَكْسِ وَقَالَ كَمَا هُوَ الْمَذْهَبُ، فَإِنَّهُ يَجُوزُ اقْتِدَاءُ مَعْدُورٍ بِمِثْلِهِ إِذَا اتَّحَدَ عَذْرَهُمَا لَا إِنْ اختلف“. (۲)

حاشیہ الطحاوی میں ہے:

(قوله: لأن مع الإمام حدثاً ونجاسة) قال في النهي: مقتضى هذا التعليل أن يجوز اقتداء من به سلس البول بمن به انفلات ریح وليس بالواقع لاختلاف عذرهما فالأولى أى يعلل بمحض اختلاف عذرهما لا يكون الإمام صاحب عذرين والمقتدى صاحب عذر واحد فتدبر. (۳) والله سبحانه تعالیٰ أعلم (فتاویٰ دارالعلوم زکریا: ۳۳۷-۳۳۸)

(۱) فإذا أخرج الحروف أخرجها على الصحة لا يكره أن يكون إماماً. (الفتاوى الهندية، مصرى: ۱/ ۸۱، ظفیر) (الفصل الثالث في بيان من يصلح إماماً لغيره، انیس)

(۲) ردالمحتار: ۵۷۸/۱، سعید (باب الإمامة، مطلب الواجب كفاية هل يسقط بفعل الصبي وحده، انیس)

(۳) حاشية الطحاوی على الدر المختار: ۲۴۹/۱، باب الإمامة وكذا في شرح منية المصلي: ۵۱۶، سهیل اکیڈمی وكذا في الفتاوى الهندية: ۸۴/۱، الفصل الثالث في بيان من يعلم امامه لغيره

دو عذر والے کے پیچھے ایک عذر والے کی اقتدا کا حکم:

سوال: اگر امام کو خروج رتخ اور سلس البول دو عذر ہوں اور مقتدی کو صرف خروج رتخ کا عذر ہو تو اقتدا جائز ہے، یا نہیں؟

الجواب

صورت مسئلہ میں اقتدا جائز نہیں ہے؛ اس لیے کہ امام مقتدی سے ادنیٰ حال والا ہے۔ ملاحظہ ہو، شامی میں ہے: ”وَأَمَّا إِذَا صَلَّى خَلْفَ مَنْ بِهِ السَّلْسُ وَانْفِلَاتَ رِيحٌ لَا يَجُوزُ؛ لِأَنَّ الْإِمَامَ صَاحِبَ عَذْرَيْنِ وَالْمُؤْتَمَّ صَاحِبَ عَذْرٍ وَاحِدَةٍ“۔ (۱)

الجوهرة النيرة میں ہے:

”وَلَا يَجُوزُ أَنْ يَصَلِّيَ خَلْفَ مَنْ بِهِ سَلْسُ الْبَوْلِ وَانْفِلَاتَ رِيحٌ؛ لِأَنَّ الْإِمَامَ صَاحِبَ عَذْرَيْنِ وَالْمَأْمُومَ صَاحِبَ عَذْرٍ وَاحِدَةٍ“۔ (۲)

امداد الفتاح میں ہے:

”وَلَا يَكُونُ أَدْنَىٰ حَالًا مِنَ الْمَأْمُومِ كَانَ يَكُونُ ... مَعْذُورًا وَالمَقْتَدِي خَالِيًا عَنْهُ“۔ (۳) واللہ سبحانہ تعالیٰ اعلم (فتاویٰ دارالعلوم زکریا: ۳۳۸/۲)

جنات کے پیچھے اقتدا کا حکم:

سوال: اگر کوئی شخص جنات کے پیچھے اقتدا کرے تو نماز ہوگی، یا نہیں؟

الجواب

اگر جنات انسانی شکل میں ہے تو اس کے پیچھے اقتدا درست ہے اور نماز صحیح ہے، ورنہ نہیں۔ ملاحظہ ہو: علامہ بدرالدین شبلی الحنفی اپنی کتاب ”آکام المرجان فی أحكام الجنان“ میں تحریر فرماتے ہیں:

نقل ابن أبي الصيرفي الحراني الحنبلي في فوائده عن شيخه أبي البقاء العكبري الحنبلي أنه سئل عن الجنى هل تصح الصلاة خلفه؟ فقال: نعم؛ لأنهم مكلفون والنبى صلى الله عليه وسلم مرسل إليهم والله أعلم (۴)

(۱) رد المحتار: ۵۷۸/۱، باب الإمامة، سعيد باب الإمامة، مطلب الواجب كفاية هل يسقط بفعل الصبي وحده، انيس

(۲) الجوهرة النيرة، كتاب الصلاة، باب صفة الصلاة: ۸۳/۱، مكتبة دار الكتاب، ديوبند، انيس

(۳) امداد الفتاح: ۳۳۳، شروط صحة الاقتداء، بيروت

(۴) آکام المرجان فی أحكام الجنان: ۹۹/۱، الباب السادس والعشرون فی بیان هل تصح الصلاة خلف جنی، انيس

انسانی شکل میں ہونا اس وجہ سے ضروری ہے کہ اس کے بغیر حرکات و سکنات کا پتہ چلنا مشکل ہے، ملاحظہ ہو: درمختار میں ہے: وتصح إمام الجني أشباه... وفي الشامي: (قوله وتصح إمامة الجني)؛ لأنه مكلف... (قوله أشباه)... إنما يستلزم أحكامها إذا كانوا على صورة ظاهرة ولهذا لو جامع جني امرأة ووجدت لنة لا يلزمها الاغتسال كما في الخانية إلا إذا أنزلت كما في الفتح أو جاءها على صورة آدمي كما في الحلية، وكذا يقال في إمامة الجني والله أعلم (۱)

نیز جنات کے ذبیحہ کے بارے میں علامہ شامی نے انسانی شکل کی قید لگائی ہے۔ ملاحظہ ہو: شامی میں ہے: (قوله: وجني) لما في الملتقط ”نهي رسول الله صلى الله عليه وسلم عن ذبائح الجن“ أشباه، والظاهر أن ذلك محله ما لم يتصور بصورة الآدمي ويذبح وإلا فتحل نظراً إلى ظاهر الصورة ويحرر. (۲) واللہ سبحانہ تعالیٰ اعلم (فتاویٰ دارالعلوم زکریا: ۳۲۶/۲-۳۲۷)

کسی کے پیچھے امام کی نماز کا حکم:

سوال: امام صاحب نے حکم لگا رکھا ہے کہ اگر انہیں آنے میں دیر ہو جائے تو پانچ منٹ تک ان کا انتظار کیا جائے، اگر اس درمیان کوئی دوسرا نماز پڑھتا ہے تو امام صاحب کو ناگوار ہوتا ہے اور اس کے پیچھے نماز نہیں پڑھتے ایک بار مسجد میں ایسا ہو چکا ہے، جماعت ہو رہی تھی اور امام صاحب نے الگ نماز پڑھی، امام صاحب کا یہ عمل کیسا ہے؟

الجواب _____ حامداً ومصلياً

یہ حکم ایک نظم و انتظام برقرار رکھنے کے لیے ہے، اتنی مراعات تو امام صاحب کو دینی ہی چاہیے، مقتدیوں کو چاہیے کہ

(۱) الدر المختار مع رد المحتار: ۵۵۴/۱، باب الإمامة، مطلب في تكرار الجماعة في المسجد، دار الفكر بيروت، سعيد

(۲) رد المحتار: ۲۹۸/۶، كتاب الذبائح، سعيد وكذا في الطحطاوي: ۱۵۲/۴، كتاب الذبائح، العربية

ومنها أن ذبيحته لا تحل قال في الملتقط وعن رسول الله صلى الله عليه وسلم أنه نهى عن ذبائح الجن. (الأشباه والنظائر للعلامة ابن نجيم الحنفی فی الفن الثالث الجمع والفرق وفي بحث أحكام الجن، ص: ۳۲۹، مكتبة دار الكتاب بيروت، انيس)

وكذا في الأشباه والنظائر للسيوطي: ۶۶/۲، القول في أحكام الجن، الثالث: هل تنعقد الجماعة بالجن، دار الكتب العلمية بيروت

وكذا في مجموعة الرسائل اللكنوي: وجواز إمامة الجن والملك إلا أنهم صرحوا أنه يجوز الصلاة خلف الجني؛ لأنه مكلف كالإنسي ولا تصح الصلاة المفروضة خلف الملك؛ لأنه غير مكلف فهو متنفل واقتداء المفترض بالمتنفل غير جائز. (مجموعة الرسائل اللكنوي في بحث تدوير الفلك في حصول الجماعة بالجن والملك، الفصل الأول في حصول الجماعة بالجن: ۳۷۲/۱، مكتبة إدارة القرآن كراچی، باكستان، انيس)

اس کا لحاظ رکھیں؛ لیکن اگر مقتدی حضرات وقت پر جماعت کھڑی کر دیتے ہیں تو امام صاحب کے لئے مناسب نہیں ہے کہ اپنی ڈیڑھ اینٹ کی مسجد فوراً بنالیں اور دوسری جماعت شروع کر دیں؛ بلکہ جو نماز پڑھا رہا ہو، اس کی اقتدا میں نماز ادا کریں، کسی امام کو بلا وجہ شرعی ہٹا دینا صحیح نہیں، ویسے امام صاحب کو رکھنے نہ رکھنے کا اختیار متولی مسجد نہ ہو تو کثرت آرا کے ذریعہ فیصلہ کیا جاسکتا ہے، امام مذکور کے بارے میں جتنی باتیں دریافت کی گئیں، ان میں سے کوئی بات ایسی نہیں، جس سے امام کو ہٹانے کا جواز ہو باقی افہام و تفہیم اپنی جگہ پر ہے۔ فقط واللہ تعالیٰ اعلم بالصواب

حررہ العبد حبیب اللہ القاسمی (حبیب الفتاویٰ: ۸۴/۳)

شوہر کی اقتدا:

سوال: کوئی عورت تخلیہ میں خاوند کے پیچھے فرض نماز پڑھ سکتی ہے، یا نہیں؟

الجواب

اگر زوجہ اپنے شوہر کے پیچھے اقتدا کرے، نماز صحیح ہے؛ مگر اس کو برابر میں نہ کھڑا ہونا چاہیے، پیچھے کھڑی ہو اور اگر علاحدہ نیت باندھے تو پھر خواہ برابر ہو، یا پیچھے ہر طرح نماز صحیح ہے۔
در مختار میں ہے:

”وَأَمَّا الْوَاحِدَةُ فَيَسْأَلُ فِيهِ أَمَّا إِذَا كَانَ مَعَهَا وَاحِدٌ مِّنْ ذَكَرِ أَى أَخْتِهِ وَزَوْجَتِهِ أَوْ أَمَّهِنَّ فِي

المسجد لَا يَكْرَهُ، بَحْر“۔ (۱) فقط (فتاویٰ دارالعلوم دیوبند: ۲۰۵/۳)

مُسَبِّوق کی اقتدا:

سوال: ایک شخص جماعت میں اس وقت شریک ہو گیا، جبکہ امام ایک رکعت پڑھ چکا تھا، جماعت ختم ہونے پر شخص مذکور اپنی باقی ماندہ نماز پوری کر رہا تھا، اتنے میں دو شخص اور وضو کر کے پہلے شخص کے پیچھے نیت باندھ کر کھڑے ہو گئے، پہلا شخص اپنی رکعت پوری کر چکا، دو شخص جو بعد میں آئے تھے، ان کی ایک رکعت باقی رہ گئی، اس کے بعد ایک، یا دو شخص اور وضو کر کے ان کے پیچھے کھڑے ہو گئے، اسی طرح پانچ دفعہ شامل ہوتے رہے، اس طریقہ سے اقتدا درست ہوئی، یا نہیں؟

الجواب

وہ شخص جس کی ایک یا دو رکعت فوت ہو جاوے اور بعد میں آ کر جماعت میں شامل ہو، وہ مسبوق کہلاتا ہے، جس

وقت امام کے سلام پھیرنے کے بعد وہ اپنی رکعت پوری کرنے کھڑا ہو تو اس کے پیچھے کسی کو اقتدا کرنا درست نہیں ہے، ان مقتدیوں کی نماز نہ ہوگی، اسی طرح آخر سلسلہ تک ان لوگوں کی نماز نہ ہوگی، جو آکر شامل ہوتے رہے، جیسا کہ درمختار میں مسبوق کے حال میں ہے:

”لایجوز الاقتداء به“۔ (۱) فقط (فتاویٰ دارالعلوم دیوبند: ۲۱۲/۳)

مسبوق کی اقتدا کا حکم:

سوال: امام کے سلام کے بعد مسبوق بقیہ نماز پڑھ رہا تھا، ایک شخص نے آکر اس کی اقتدا کر لی تو یہ اقتدا صحیح ہے، یا نہیں؟

الجواب

مسبوق واجب الانفراد ہوتا ہے، امام نہیں بن سکتا ہے، لہذا صورت مسئلہ میں یہ اقتدا صحیح نہیں ہوئی۔

ملاحظہ ہو: شرح منیۃ المصلیٰ میں ہے:

فمن جملة أحكام المسبوق ما ذكر ومن جملتها أنه فيما يقضى كالمنفرد إلا في أربع مسائل: إحداها لايجوز اقتداؤه ولا الاقتداء به؛ لأنه بان من حيث التحريمۃ۔ (۲) واللہ سبحانہ تعالیٰ اعلم (فتاویٰ دارالعلوم زکریا: ۳۵۳/۲)

مسبوق کی اقتدا درست نہیں:

سوال: جماعت میں کوئی شخص دوسری، یا تیسری رکعت میں شریک ہوا، بعد اختتام جماعت وہی مسبوق باقی ماندہ نماز پوری کر رہا تھا، پیچھے سے دیگر اشخاص آگئے اور لاعلمی سے مسبوق کے پیچھے نیت باندھ لی، یہ کہہ کر تکبیر آواز سے کہو، ہم بھی شریک ہو گئے، اسی صورت سے نماز پوری کی تو ان کی نماز ہوگئی، یا نہیں؟

الجواب

اس کے پیچھے دوسروں کی اقتدا صحیح نہیں ہے، مقتدیوں کی نماز نہیں ہوئی، کما فی الدر المختار: لایجوز

الاقتداء به، إلخ۔ (المسبوق: ۴۰۱/۱) (۳) فقط (فتاویٰ دارالعلوم دیوبند: ۲۷۶/۳)

(۱) الدر المختار علی هامش رد المحتار، مطلب فی المسبوق واللاحق: ۵۵۵/۱، ظفیر (کتاب الصلاة، باب الإمامة، انیس)

(۲) شرح منیۃ المصلی: ۴۰۴، دارالکتاب دیوبند، والفتاویٰ الہندیۃ: ۹۲/۱، والشامی: ۵۹۷/۱، سعید وفتاویٰ

قاضی خان علی هامش الہندیۃ: ۱۰۱/۱

(۳) الدر المختار علی هامش رد المحتار، باب الإمامة، مطلب فی أحكام المسبوق: ۵۵۸/۱، ظفیر

صاحب ترتیب کی اقتدا ایسے شخص کے پیچھے، جس کی نمازیں فوت ہوتی رہتی ہیں:
سوال: صاحب ترتیب کی اقتدا ایسے امام کے پیچھے ہو سکتی ہے، یا نہیں، جس کی نماز فوت ہوتی رہتی ہو؟

الجواب

جبکہ امام صاحب ترتیب نہیں ہے تو اس کی نماز صحیح ہے، پس اس کے پیچھے صاحب ترتیب کی نماز بھی صحیح ہے؛ کیوں کہ مقتدی کی نماز تابع امام کی نماز کے ہے، صحتاً و فساداً۔ (۱) فقط (فتاویٰ دارالعلوم دیوبند: ۲۱۱/۳)

جو مسافر امام تین رکعت پڑھ چکا ہو، اس کی اقتدا درست ہے، یا نہیں:

سوال: امام مسافر تین رکعت پڑھ چکا، چوتھی رکعت میں مقتدی شامل ہوا، وہ تین رکعت باقی کس قاعدہ سے پڑھے؟

الجواب

جبکہ امام مسافر ہے تو اس کو دو رکعت پڑھنی چاہئے تھی، اگر وہ سہواً چار رکعت پڑھ لے تو آخر کی دو رکعت اس کی نفل ہوئی، لہذا اقتدا اس کی مفترض کو چوتھی رکعت میں درست نہیں ہے اور نماز اس کی نہیں ہوئی۔ (۲) فقط (فتاویٰ دارالعلوم دیوبند: ۳۱۶/۳)

عشا کوئی پڑھائے اور تراویح کوئی تو یہ جائز ہے، یا نہیں:

سوال: زید نے عشا کے فرض پڑھائے اور عمر نے تراویح پڑھائی اور عمر ہی نے وتر بھی پڑھائے تو یہ جائز ہے، یا نہیں؟

الجواب

یہ صورت جائز ہے، تراویح پڑھانے والا وتر بھی پڑھا سکتا ہے، جبکہ وہ بالغ ہو؛ کیوں کہ نابالغ کے پیچھے نہ تراویح درست ہے اور نہ وتر درست ہے۔ (۳) (فتاویٰ دارالعلوم دیوبند: ۱۹۲/۳)

متوضی کی اقتدا تیمم سے جائز ہے:

سوال: متوضی اقتداء تیمم کی کر سکتا ہے، یا نہیں؟ بینوا تو جروا۔

(۱) فلا یلزم الترتیب إذا ضاق الوقت المستحب حقيقة... أو نسيت الفائنة؛ لأنه عذر أو فاته ست اعتقادية

لدخولها في حد التكرار المقتضى للخرج. (الدر المختار على هامش رد المحتار، باب قضاء الفوائت: ۶۸/۱، ظفیر)

(۲) وكذا لا يصح الاقتداء بمجنون، إلخ، ولا مفترض بمتنفل وبمفترض فرضاً آخر؛ لأن اتحاد الصلاتين شرط

عندنا. (الدر المختار على هامش رد المحتار، باب الإمامة: ۵۴۲/۱، ظفیر)

(۳) ولا يصح اقتداء رجل بامرأة وخثنى وصبي مطلقاً ولو في جنازة ونفل على الأصح. (الدر المختار)

والمختار أنه لا يجوز في الصلاة كلها. (رد المحتار، باب الإمامة: ۵۳۹/۱ - ۵۴۱، ظفیر)

الجواب ————— ومنه الصدق والصواب

کر سکتا ہے۔

قال فی التنویر و صح اقتداء متوضی لاء معہ بمتمیم۔ (رد المحتار: ۵۵۰/۱) فقط واللہ تعالیٰ اعلم
۱۱/ ذی الحجہ ۱۳۵۵ھ (حسن الفتاویٰ: ۲۶۵/۳)

پیش امام تیمم سے جماعت کر سکتا ہے، یا نہیں:
سوال: پیش امام تیمم سے جماعت کر سکتا ہے، یا نہیں؟

الجواب

اگر امام نے کسی عذر سے تیمم کیا ہے تو شیخین کے نزدیک اس کی امامت صحیح ہے اور امام محمد کے نزدیک صحیح نہیں، اس لئے بہتر ہے کہ کسی اور شخص متوضی کو امام بنایا جاوے، البتہ اگر اور کوئی شخص امامت کے قابل موجود نہ ہو تو خود ہی پڑھا وے اور نماز جنازہ میں بالاتفاق امامت تیمم جائز ہے۔

فی الدر المختار: (و صح اقتداء متوضی) لاء معہ (بمتمیم) وقال الشامی: أى عندهما وقال محمد: لا یصح فی غیر صلاة الجنابة. (۶۱۵/۱) (۱)
احقر عبد الکریم عفی عنہ، الجواب صحیح: ظفر احمد عفا عنہ۔ ۲۹/ ربیع الثانی ۱۳۳۵ھ (امداد الاحکام: ۱۵۵/۲)

مسح کرنے والے کی اقتدا جائز ہے:

سوال: عذر کی وجہ سے کسی عضو پر مسح کرنے والے کے پیچھے اعضا کو دھونے والا نماز پڑھ سکتا ہے، یا نہیں؟ مینوا تو جروا۔

الجواب ————— ومنه الصدق والصواب

پڑھ سکتا ہے۔

قال فی التنویر: (و صح اقتداء متوضی) لاء معہ (بمتمیم) ... (و غاسل بما مسح) (رد المحتار: ۵۵۰/۱) فقط واللہ تعالیٰ اعلم
۱۱/ ذی الحجہ ۱۳۵۵ھ (حسن الفتاویٰ: ۲۶۵/۳)

مروجہ جرابوں پر مسح کرنے والے کی امامت:

سوال: ہماری مسجد میں ایک اہل حدیث مولوی..... صاحب آتے ہیں، نماز پڑھانے کے لیے بعض دفعہ جب

امام صاحب موجود نہیں ہوتے تو وہ اہل حدیث عالم نماز پڑھادیتے ہیں، اب بعض لوگوں نے یہ اعتراض کیا ہے کہ یہ موجودہ مروجہ جرابوں پر مسح کرتا ہے اور میں نے خود کئی مرتبہ جرابوں پر مسح کرتے ہوئے دیکھا ہے، کیا شرعی طور پر ان کی امامت صحیح ہے، یا نہیں؟

الجواب

شریعت میں چڑے کے موزوں پر مسح درست ہے، یا ان جرابوں پر جو چرمی موزوں کے حکم میں ہوں، مروجہ جرابیں موزوں کے حکم میں نہیں آتیں، لہذا ان پر مسح درست نہیں، جس امام نے ان پر مسح کیا ہوا ہو، وہ پاؤں کے غسل کا تارک ہے، لہذا اس کی اقتدا درست نہیں، پہلے جو نمازیں ایسی حالت میں پڑھ چکے ہوں، ان کا اعادہ کریں۔

”والرابع عشر من شروط صحة الاقتداء (أن لا يعلم المقتدى من حال إمامه) المخالف لمذهبه (مفسدًا في زعم المأموم) یعنی فی مذهب المأموم (کن خروج دم) سائل أوقى يملأ الفم وتيقن أنه (لم يعد بعده وضوءه)، آه. (مراقی الفلاح)

وإذا علم مفسدًا في صلاة الإمام لا يجوز له الاقتداء به إجماعًا، آه. (۱) فقط واللہ أعلم
احقر محمد انور عفا اللہ عنہ، مفتی جامعہ ہذا۔ (خیر الفتاویٰ: ۲۰۳/۲)

پٹی پر مسح کرنے والے کی اقتدا کا حکم:

سوال: اگر کسی شخص کا ہاتھ زخمی ہو اور اس نے اس پر پٹی باندھ رکھی ہو اور وہ وضو کرتے وقت پٹی پر مسح کرتا ہو تو اس کی اقتدا میں نماز پڑھنا جائز ہے، یا نہیں؟

الجواب

اعذار شرعاً مقبول ہیں، اگر یہ شخص عذر شرعی کی بنا پر پٹی پر مسح کر کے نماز پڑھایا ہو اور اس زخم سے از خود پیپ وغیرہ نہ بہتی ہو تو فقہی ذخائر کی تصریحات سے معلوم ہوتا ہے کہ اس کی اقتدا درست ہے اور نماز پر کوئی اثر نہیں پڑتا۔

لما فی الہندیۃ: ویجوز اقتداء الغاسل بماسح الخف وبالماسح علی الجبیرۃ وکذا إمامۃ المفتصد لغيره من الاحجاء إذا کان یأمن خروج الدم. (۲) (فتاویٰ حقانیہ: ۱۶۰/۳)

(۱) حاشیۃ الطحطاوی علی المراقی، باب الإمامۃ: ۲۹۴/۱-۲۹۵، دار الکتاب، دیوبند، انیس

(۲) الفتاویٰ الہندیۃ، فصل فی من یصلح إمامًا لغيره: ۸۴/۱

(۳) قال العلامة حسن بنا عمار: وصح اقتداء غاسل بماسح علی الخف والجبیرۃ أو خرقة فرحت لا یسیل منها

شیء (مراقی الفلاح مع طحطاوی، باب الإمامۃ، ص: ۱۶۱)

بیٹھنے والے کے پیچھے کھڑے ہونے والے کی اقتدا درست ہے، یا نہیں:

سوال: ایک شخص ہے، وہ اس طریقہ سے نماز کی امامت کراتا ہے کہ امام تو بیٹھا رہتا ہے اور مقتدی کھڑے رہتے ہیں؟

الجواب

کھڑے ہونے والے کی نماز بیٹھنے والے کے پیچھے درست ہے، (۱) جیسا کہ درمختار میں ہے:
وقائم بقاعد یرکع ویسجد؛ لأنہ صلی اللہ علیہ وسلم صلی آخر صلاتہ قاعداً وہم قیام
و أبو بکر یبلغہم. (۲)

پس اگر امام معذور ہے کہ کھڑا نہیں ہو سکتا تو اس کو بیٹھ کر نماز پڑھانا درست ہے اور اس کے پیچھے کھڑے ہونے والوں کی نماز درست صحیح ہے۔ فقط (فتاویٰ دارالعلوم دیوبند: ۳/۲۱۵-۲۱۶)

اقتداء قائم بقاعد یرکع ویسجد:

سوال: امام صاحب معذور آدمی ہیں، کھڑے ہو کر نماز نہیں پڑھا سکتے، بیمار ہیں، باوجود دوسرے آدمی کے ہوتے ہوئے جو نماز پڑھانے کے قابل ہے، پھر بھی مصلیٰ نہیں چھوڑتے، امام صاحب خود ہی نماز پڑھاتے ہیں، آیا نماز ہو جاتی ہے، یا نہیں؟

الجواب

بہتر یہ ہے کہ جو قیام و رکوع اور سجود پر قادر ہو وہ نماز پڑھائے۔

(قولہ: وصح إقتداء قائم بقاعد) ای یرکع ویسجد وهذا عندهما خلافاً لمحمد، وقولہ: أحوط كما في

البرهان وغيره والدلائل مستوفاة في المطولات، آ.ه. (حاشية الطحطاوى: ۱۶۱) (۳) فقط واللہ اعلم

احقر محمد انور عفا اللہ عنہ، مفتی جامعہ خیر المدارس ملتان، ۲۱/۱۰/۱۴۰۷ھ۔ (خیر الفتاویٰ: ۲/۳۵۸)

(۱) عن عائشة رضي الله عنها: أن النبي صلى الله عليه وسلم دخل عليه ناس يعودونه في مرضه فصلى بهم جالساً فجلسوا يصلون قياماً فأشار إليهم: اجلسوا، فلما فرغ قال: إن الإمام ليؤتم به فإذا ركع فاركعوا وإذا رفع فارفعوا وإن صلى جالساً فصلوا جلوساً. قال أبو عبد الله: قال الحميدي: هذا الحديث منسوخ لأن النبي صلى الله عليه وسلم آخر ما صلى صلى قاعداً والناس خلفه قياماً. (صحيح البخاري، باب إذا عاد مريضاً فحضرت الصلوة فصلی بهم الجماعة: ۲/۸۴۵، رقم الحديث: ۵۷۲۰، مكتبة أشرفية ديوبند، انیس)

(۲) الدر المختار على هامش رد المحتار، باب الإمامة: ۵۲۵/۱، ظفیر

(۳) کتاب الصلاة، باب الإمامة، انیس

متنفل کے پیچھے مفترض کی نماز نہیں ہوتی:

سوال: اگر ایک امام دو جگہ؛ یعنی دو شہروں میں نماز پڑھاوے تو درست ہے، یا نہیں؟

الجواب

دوسری جگہ اس امام نے جو نماز پڑھائی وہ نماز نہیں ہوئی؛ کیوں کہ اگر اول نماز قاعدہ شرعیہ کے موافق ہوتی ہے تو دوبارہ جو نماز اس نے پڑھی وہ نفل ہے اور متنفل کے پیچھے فرض اور واجب درست نہیں ہے، پس جن لوگوں نے دوسری دفعہ اس کے پیچھے نماز پڑھی، ان لوگوں کی نماز نہیں ہوئی۔ (فتاویٰ دارالعلوم دیوبند: ۳۱۴/۳)

متنفل کے پیچھے مفترض کی نماز:

سوال: اگر امام نفل پڑھتا ہو اور مقتدی فرض اگر اس کے پیچھے پڑھ لے تو مقتدی کے فرض ہوں گے، یا نہیں؟

الجواب

اس صورت میں مقتدی کے فرض نہیں ہوں گے۔

درمختار میں ہے: واتحاد مکانہما وصلاتہما۔ (۱)

ولامفترض بمتنفل وبمفترض فرضاً آخر لآن اتحاد الصلاتین شرط عندنا۔ (۲) فقط (فتاویٰ دارالعلوم دیوبند: ۳۲۱/۳)

اداء فرض کے بعد امامت کرنا:

سوال: اگر ایک شخص اپنی فرض، یا واجب نماز ادا کرنے کے بعد دوسری مسجد میں جا کر اسی ادا کردہ نماز کے لیے امام بن جاتا ہے تو اس کے پیچھے دوسرے لوگوں کی فرض، یا واجب نماز ادا ہو جائے گی؟

الجواب

نہیں۔ عالمگیر یہ میں ہے:

الأصل فی هذه المسائل أن حال الإمام إن كان مثل حال المقتدی أوفوقه جاز صلاة الكل وإن كان دون حال المقتدی صحت صلاة الإمام ولا يصح صلاة المقتدی، هكذا فی المحيط،

انتہی۔ (۳) (مجموع فتاویٰ مولانا عبدالحی اردو: ۲۱۴)

(۱) الدر المختار علی هامش رد المحتار، باب الإمامة: ۵۱۴/۱

(۲) الدر المختار علی هامش رد المحتار، باب الإمامة: ۵۴۲/۱، ظفیر

(۳) الفصل الثالث فی بیان من یصلح إماماً لغيره، انیس

فرض پڑھ چکنے کے بعد پھر فرض کی امامت:

سوال: زید نماز ظہر کے وقت مسجد میں داخل ہوا، وضو کرنے کے بعد سنتوں سے قبل ایک شخص کو فرض پڑھتے دیکھ کر سنتوں کی نیت کر کے فرض میں شریک ہو گیا، چنانچہ سنتوں کو ختم کر کے دیگر اشخاص کا انتظار کیا، مگر کوئی نہیں آیا تو تنہا فرض اور آخر کی سنتیں پڑھ لیں، نماز ختم کرنے کے بعد دو مصلیٰ اور آگئے اور جماعت مع اقامت کرنا چاہا، زید بھی ان کا شریک ہوا اور اقامت زید نے کہی اور فرض ظہر کی نیت کر کے نماز پڑھی، زید کہتا ہے کہ تنہا پڑھی ہوئی نماز کو نفل سمجھنا اختیاری ہے اور فرض کی آخری دو رکعت خالی پڑھی جاتی ہیں اور نفلوں کی آخری دو رکعت میں بھی قرأت مع فاتحہ واجب ہے؛ اس لیے اگر نفل کی نیت کی جائے تو نفل ناقص رہتی ہیں اور اپنی پہلی نفل کے متعلق بھی یہی کہتا ہے کہ وہ ناقص رہی، مگر دوسرے کو جماعت کا ثواب اور خود کو جماعت کا ثواب جو نقص نفل سے بہت زیادہ ہے، صرف پہلی صورت میں ہوا ہے اور اگر بالفرض آخری جماعت میں فرض کا ثواب نہ ہوا تو نفلوں کا ثواب تو ضرور ہوگا، چونکہ یہ اختلافی مسئلہ ہے؛ اس لیے فرض ہی کی نیت کرنی چاہیے اور تنہا پڑھے ہوئے فرض کو نفل سمجھ لینا چاہیے۔

- (۱) پہلی سنتیں کامل ہوئیں، یا ناقص؟ کیوں کہ امام نے قرأت مع فاتحہ صرف پہلی دو میں پڑھی۔
- (۲) تنہا فرض پڑھنے کے بعد جماعت سے فرض پڑھنا درست ہے، یا نہیں؟ اگر فرض نہ ہوں تو نفل کا ثواب ہوگا، یا نہیں؟
- (۳) مکرر فرض کی نیت سے پڑھنے میں اختلاف ہے، یا نہیں؟
- (۴) نفل کی تمام رکعتوں میں قرأت مع فاتحہ واجب ہے، یا کیا؟ اگر واجب ہے تو پھر مقتدی نفل والے کی نماز ناقص رہے گی، یا نہیں؟

الجواب

- (۱) وہ نقلیں ہوئیں، سنتیں ظہر کی نہیں ہوئیں۔ (۱)
- (۲) تنہا فرض پڑھ کر پھر امام فرض پڑھنے والوں کا نہیں ہو سکتا، البتہ اگر جماعت فرض ہو تو نفل کی نیت سے اقتدا امام کر سکتا ہے۔ (۲)

(۱) الدر المختار علی هامش رد المحتار، باب سجود السهو: ۷۰/۱، ظفیر

(۲) ولا مفترض بمقتل. (الدر المختار)

وإذا أتمها يدخل مع القوم والذي يصلی مهم نافلة. (الهداية: ۱۳۵/۱، ظفیر) (باب الإمامة، انیس)

- (۳) مکرر فرض نہیں ہوتے، جو پہلے فرض پڑھے، وہ فرض ہو گئے، بعد میں اگر پڑھے گا تو نفل ہوگی۔ (۱)
- (۴) نفل جب تنہا پڑھے تو تمام رکعات میں قرأت فرض ہے اور اگر کسی مفترض کے پیچھے نیت نفل سے شریک ہو تو وہ نفل صحیح ہے، ناقص نہ ہوگی۔ (۲) فقط (فتاویٰ دارالعلوم دیوبند: ۱۰۶/۳-۱۰۸)

عشا کی فرض نماز پڑھنے کے بعد پھر اسی نماز فرض کی امامت کر سکتا ہے، یا نہیں:

سوال: زید نے ایک مسجد میں امام کے پیچھے فرض عشا پڑھی، بعد میں دوسری مسجد میں امام ہو کر دوبارہ فرض عشا پڑھائے تو یہ دوبارہ جو فرض پڑھائے، یہ فرض ہیں، یا نفل؟

الجواب

زید کی فرض نماز پہلے ہو گئی تھی، دوبارہ جو پڑھی گئی، وہ نفل ہوئی، اس کے پیچھے لوگوں کے فرض ادا نہیں ہوئے۔ (۳) فقط (فتاویٰ دارالعلوم دیوبند: ۱۲۹/۳)

تراویح پڑھنے والے کے پیچھے فرض والے کی نماز درست نہیں:

سوال (۱) زید کا دعویٰ ہے کہ نماز تراویح ہو رہی ہے، بکر جو پیچھے سے پہنچا ہے، نماز فرض عشا علاحدہ نہ پڑھے، بلکہ امام کے پیچھے کہ جس حالت میں امام ہے، خود بکر نیت نماز فرض عشا کر کے جماعت میں شامل ہو جائے، بکر کے فرض ہو جائیں گے؟

عصر پڑھنے والے کی اقتدا ظہر پڑھنے والا نہیں کر سکتا:

(۲) زید کا دعویٰ ہے کہ نماز عصر کی جماعت ہو رہی ہے، بکر جس نے ظہر اس روز کی ابھی تک ادا نہیں کی، بعد میں آیا ہے، امام کے ساتھ نماز ظہر کی نیت کر کے شامل ہو جائے، اس کی ظہر ہو جائے گی، عصر بعد میں ادا کرے؟

الجواب

(۱) زید کا دعویٰ غلط ہے، تراویح پڑھنے والے کے پیچھے فرض ادا نہ ہوگی۔ (۴)

(۱) وإذا أتمها يدخل مع القوم والذي يصلي مهم نافلة؛ لأن الفرض لا يتكرر في وقت واحد. (الهداية، باب إدراك الفريضة: ۱۳۵/۱، ظفیر)

(۲) والقراءة واجبة في جميع ركعات النفل. (الهداية، باب النوافل، فصل في القراءة: ۱۳۱/۱، ظفیر)

(۳) لا مفترض بمتنفل ومفترض فرضاً آخر؛ لأن اتحاد الصلاتين شرط عندنا. (الدر المختار علی هامش رد المحتار، باب الإمامة: ۵۴۲/۱، ظفیر)

(۴) ولا يصح اقتداء، إلخ، ولا مفترض بمتنفل. (الدر المختار علی هامش رد المحتار، باب الإمامة: ۵۴۲/۱، ظفیر)

(۲) یہ دعویٰ بھی زید کا غلط ہے، عصر پڑھنے والے کے پیچھے ظہر کی نماز ادا نہ ہوگی۔ (۱) فقط (فتاویٰ دارالعلوم دیوبند: ۳/۲۱۳)

فرض اکیلے ادا کرنے والا کیا جماعت کے ثواب کے لیے امامت کر سکتا ہے:

سوال: ایک آدمی جس نے فرض نماز پڑھ لی ہو، کیا وہ بعد میں آنے والے دوسرے آدمی کے ساتھ باجماعت نماز پڑھنے کی خاطر امامت کر سکتا ہے؟

الجواب

جو شخص نماز فرض ادا کر چکا ہو، وہ اس نماز میں کسی دوسرے کا امام نہیں بن سکتا۔ (۲) (آپ کے مسائل اور ان کا حل: ۳/۳۳۴)

عید کی دوبارہ امامت:

سوال: ایک امام مسجد نے عید الفطر کی نماز پڑھا کر دوبارہ عورتوں کو عید کی نماز پڑھائی، شرعاً اس میں کیا حکم ہے؟

الجواب

جو امام نماز عید کی ایک دفعہ پڑھا چکا، پھر دوبارہ وہ نماز عید نہیں پڑھا سکتا، دوبارہ جو وہ نماز پڑھاوے گا، وہ نفل ہے، (۳) اور نفل کی جماعت مکروہ ہے، (۴) لہذا وہ نماز مکروہ ہوئی اور تنہا عورتوں کو بھی نماز پڑھانا مکروہ ہے، کذا فی

الدر المختار۔ (۵) فقط (فتاویٰ دارالعلوم دیوبند: ۳/۱۳۷-۱۳۸)

(۱) ولا يصح اقتداء، الخ، ولا مفترض... بمفترض فرضاً آخر؛ لأن اتحاد الصلاتين شرط عندنا. (الدر المختار على هامش ردالمحتار، باب الإمامة: ۵۴۲/۱، ظفیر)

(۲) لأن الفرض لا يتكرر. (ردالمحتار: ۶۴/۲) (واجبات الصلاة: ۴۵۷/۱) وكذا في باب قضاء الفوائت: ۶۴/۲، دار الفکر بیروت، انیس)

ولا يصلى المفترض خلف المتنفل، لأن الاقتداء ببناء ووصف الفرضية معدوم في حق الإمام فلا يتحقق البناء على المعدوم. (الهداية: ۱۲۷/۱، باب الإمامة)

(۳) ولا مفترض بمتنفل و بمفترض فرضاً آخر؛ لأن اتحاد الصلاتين شرط عندنا. (الدر المختار على هامش ردالمحتار، باب الإمامة: ۵۴۲/۱، ظفیر)

(۴) ولا التطوع بجماعة خارج رمضان أى يكره على سبيل التداعى بأن يقتدى أربعة بواحد. (الدر المختار، باب الوتر والنوافل: ۶۶۳/۱، ظفیر)

ولا يصلى التطوع بجماعة إلا قيام رمضان وعن شمس الأئمة الكر德里 أن التطوع بالجماعة إنما يكره إذا كان على سبيل التداعى أما لو اقتدى واحد بواحد لا يكره وإذا اقتدى ثلاثة بواحد اختلف فيه وإن اقتدى أربعة بواحد كره اتفاقاً، كذا في الكافي. (درر الحکام شرح غرر الأحکام، باب إدراك الفريضة: ۱۲۰/۱، دار إحياء الكتب العربية، انیس)

(۵) ويكره تحريماً جماعة النساء ولو في التراويح. (الدر المختار، باب الإمامة: ۵۲۸/۱، ظفیر)

فصل مانع اقتدا:

سوال: کیا فرماتے ہیں علماء دین اس مسئلہ میں کہ احاطہ عید گاہ کے اندر اور احاطہ عید گاہ کے باہر صفوں میں کتنا فاصلہ مانع اقتدا نہیں؟ احاطہ عید گاہ کے باہر ہر چہار طرف سڑکیں ہیں، لوگ سڑکوں کو چھوڑ کر کہیں ۱۵/۲۵ فٹ لغایت ۲۵ فٹ تک کے فاصلہ پر صف بندی کرتے ہیں، ایسی صورت میں ان لوگوں کی نماز ہوئی؟ اگر نماز نہیں ہوئی تو صحیح صف بندی کا طریقہ کیا ہے؟ احاطہ کے اندر اور احاطہ کے باہر صحیح تفصیل سے ارسال کیجئے؛ تاکہ چھپوا کر عام لوگوں کی معلومات کے لیے تقسیم کیا جائے؟ بینوا تو جروا۔

الحوب ————— باسم ملہم الصواب

احاطہ عید گاہ کے اندر صفوں کے درمیان فاصلہ صحت اقتدا سے مانع نہیں، خواہ کتنا ہی زیادہ ہو؛ مگر بلا ضرورت درمیان میں چھوڑنا مکروہ تحریمی ہے، مع ہذا نماز صحیح ہو جائے گی، البتہ عید گاہ میں کوئی نالہ ہو تو وہ اقتدا سے مانع ہوگا، جس کی تفصیل عید گاہ سے باہر صف بندی کے بیان میں آرہی ہے۔

احاطہ عید گاہ سے باہر صحت اقتدا کے لیے یہ شرط ہے کہ موضع سجود سے بقدر دو صف (تقریباً ۲۵/۳۰ میٹر) جگہ خالی نہ ہو اور اتنا بڑا عام راستہ درمیان میں نہ ہو، جس پر بیل گاڑی، یا سامان سے لدا ہوا گدھا گزر سکتا ہو اور خالی اونٹ کی گذرگاہ کے برابر چوڑا کوئی بالہ بھی نہ ہو، اگر درمیان میں دو صف کی جگہ خالی رہی، یا نالہ سڑک واقع ہوئی اور اسے پر نہ کیا گیا تو اس سے پیچھے کھڑی ہونے والی صفوں کی اقتدا صحیح نہ ہوگی، لہذا ان کی نماز عید درست نہ ہوگی۔

قال العلاء رحمة الله تعالى في موانع الاقتداء: أو طريق تجرى فيه عجلة آلة يجرها الثور أو نهر تجرى فيه السفن ولوزورقا ولوفى المسجد أو خلاء: أى قضاء فى الصحراء وفى مسجد كبير جدًا كمسجد القدس يسع صفين فأكثر إلا إذا اتصلت الصفوف فيصح مطلقاً.

وفى الشامية: (قوله أو طريق) أى نافذ أبو السعود عن شيخه، ط، قلت: ويفهم ذلك من التعبير عنه فى علة كتب بالطريق العام وفى التاتارخانية: الطريق فى مسجد الرباط والخان لا يمنع؛ لأنه ليس بطريق عام (قوله تجرى فيه عجلة) أى تمر به عبر فى بعض النسخ والعجلة بفتحيتين وفى الدرر: هو الذى تجرى فيه العجلة والأوقار، آه، وهو جمع وقر بالقاف، قال فى المغرب: وأكثر استعماله فى حمل البغل أو الحمار كالوسق فى حمل البعير... (قوله ولوزورقا) بتقديم الزاء السفينة الصغيرة، كما فى القاموس وفى الملتقط: إذا كان كاضيق الطريق يمنع وإن بحيث لا يكون طريق مثله لا يمنع سواء كان فيه ماء أو لا وقال أبو يوسف رحمه الله تعالى: النهر الذى يمشى فى بطنه حمل وفيه ماء يمنع وإن كان يابساً واتصلت به الصفوف

جواز، آہ، إسمعیل (قولہ: ولوفی المسجد) صرح بہ فی الدرر والخانیة و غیرہما... (قولہ: أوفی مسجد کبیر جداً، إلخ) قال فی الإمداد: والفاصل فی مصلی العید لا یمنع وإن کثر واختلف فی المتخذ لصلاة الجنابة، وفي النوازل: جعله كالمسجد والمسجد وإن کبر لا یمنع الفاصل إلا فی الجامع القديم بخوارزم فإن ربعه کان علی أربعة آلاف أسطوانة وجامع القدس الشریف أعنی ما یشتمل علی المساجد الثلاثة الأقصى والصخرة والبيضاء، کذا فی البزازیة ومثله فی شرح المنیة. (رد المحتار: ۵۴۱/۱) (۱) فقط واللہ أعلم

۳ رزی الحج ۱۳۹۶ھ (حسن الفتاوی: ۳۰۶/۳-۳۰۷-۳۰۷)

ایئر کنڈیشنڈ مسجد اور امام کی اقتدا:

سوال: اگر مسجد میں ایئر کنڈیشنڈ نصب کر دیا جائے اور مسجد کی صورت حال کچھ اس طرح ہے کہ جب مسجد بھر جاتی ہے تو لوگ برآمدے میں نماز ادا کرتے ہیں اور ایئر کنڈیشنر کے لیے ضروری ہے کہ مسجد کے دروازے بند رکھے جائیں، نیز اگر یہ صورت حال ہو کہ مسجد کے دروازے شیشے کے رکھے جائیں، جس سے اندر کے نمازی دکھائی دیں تو کیسا رہے گا؟

الجواب

اگر دروازے بند ہوں؛ لیکن باہر والوں کو امام کے انتقالات کا علم ہوتا رہے تو اقتدا درست ہے، اسی طرح اگر دروازے شیشے کے لگا دیئے جائیں تو بھی اقتدا درست ہے، جب امام کی تکبیرات کی آواز مقتدیوں تک پہنچ سکے۔ (۲)

(آپ کے مسائل اور ان کا حل: ۳۳۵/۳)

معذور شخص کا گھر بیٹھ کر لاؤڈ اسپیکر پر امام کی اقتدا کرنا:

سوال: میں ایک معذور شخص ہوں، جمعہ کی نماز کے لیے مسجد نہیں جاسکتا، مسجد میرے گھر سے بہت قریب ہے، لاؤڈ اسپیکر سے خطبہ اور پوری نماز سنائی دیتی ہے۔ کیا میں گھر میں بیٹھ کر لاؤڈ اسپیکر سے نماز جمعہ ادا کر سکتا ہوں؟

الجواب

اقتدا کے لیے صرف امام کی آواز پہنچنا کافی نہیں؛ بلکہ یہ بھی ضروری ہے کہ صفیں وہاں تک پہنچتی ہوں، اگر درمیان

(۱) باب الإمامة: ۳۳۱/۲-۳۳۲، مکتبۃ زکریا دیوبند، انیس

(۲) وإن کان الباب مسدوداً أو الکوة صغيرة لا یمنع النفوذ منها أو مشبکة فإن کان لا یشتبه علیہ حال الإمام برؤية أو سماع لا یمنع علی ما اختاره شمس الأئمة الحلواني، قال فی المحيط: وهو الصحيح وکذا اختاره قاضی خان وغیره. (الحلبی الکبیر، ص: ۵۲۴)

میں کوئی نہر یا سڑک پڑتی ہو تو اقتدا صحیح نہیں؛ (۱) اس لیے آپ کا گھر بیٹھے جمعہ کی نماز میں شریک ہونا صحیح نہیں، اگر آپ عذر کی وجہ سے مسجد نہیں جاسکتے تو گھر پر ظہر کی نماز پڑھا کیجئے۔ (آپ کے مسائل اور ان کا حل: ۳۸۲/۳)

صحت اقتدا کے لیے علم بانقالات امام شرط ہے، روایت نہیں:

سوال: میرے سابق محلہ کی مسجد جناب نے دیکھی ہے، اس کی سطح مستوی ہے اور جمعہ کے دن کثرت مصلیان کی وجہ سے وہاں کچھ نمازی کھڑے ہو جاتے ہیں؛ مگر مسجد کی چھت میں کوئی روشندان جیسا کہ دو منزلہ مساجد میں اکثر معمول ہے، نہیں ہے، بکر کی آواز؛ بلکہ خود امام کی قرأت و تکبیر کی بھی آواز جاتی ہے؛ مگر امام کے حرکات و سکنات کا مشاہدہ نہیں ہو سکتا، ایسی صورت میں اوپر کھڑے ہونے والے نمازیوں کی نماز ہو جاوے گی، یا نہیں؟ اور دوسرے مکانات کی چھتوں پر بھی لوگ کھڑے ہو جاتے ہیں، جو محض مکبر کی تکبیر پر رکوع و سجدہ میں جاتے ہیں، اس میں اور اس میں کیا فرق ہے اور چوں کہ یہ واقعہ ہے؛ اس لیے اس کے جواب کے قبل از جمعہ ضرورت ہے؛ تاکہ نماز صحیح نہ ہو تو روک دیا جائے، روایات کی چنداں ضرورت نہیں، محققانہ قول فیصل مفتی بہ درکار ہے۔

الجواب

صحت اقتدا کے لیے علم بانقالات امام شرط ہے، روایت ضروری نہیں، پس سقف مسجد پر نماز پڑھنے والوں کی نماز درست ہے، گوامام کو دیکھتے نہ ہوں۔

قال فی الدر: وعلمہ بانتقالات، إلخ، قال الشامی: أی بسماع أوروية للإمام أو لبعض المقتدين، رحمتی، وإن لم يتحد المكان، ط، آه. (۵۷۵/۱) (۲)

۱۸/رمضان ۱۳۴۲ھ (امداد الاحکام: ۱۳۱/۲)

صحت اقتدا کے لیے علم بحال وانتقالات امام شرط ہے، سماع صوت ضروری نہیں:

سوال: دو منزلہ مسجد میں اگر اوپر کے درجہ پر امام مع مقتدیں ہو اور نیچے بھی مقتدیں ہوں، یا بالعکس ہو تو علی الاطلاق سب کی نماز درست ہے، یا اس کے متعلق کچھ شرائط ہیں؟ مثلاً امام کی آواز سب کو پہونچنا ضروری ہے، یا نہیں؟ اگر امام کی آواز نہ پہونچے تو مکبر کی تکبیر کافی ہے، یا نہیں؟

(۱) المانع من الاقتداء ثلاثة أشياء (منها) طريق عام يمر فيه العجلة و الأوقار... ومنها نهر عظيم... إلخ. (الفتاوى الهندية: ۸۷/۱، الباب الخامس في الإمامة، الفصل الرابع)

(۲) باب صفة الصلاة، انيس

الجواب

علم بحال الامام و بانقلابات شرط ہے، خواہ سماع صوت امام سے ہو، یا سماع صوت مکبر سے اور ایک شرط یہ ہے کہ امام سے تقدم نہ ہو، اگر کوئی متقدم ہو گیا، اس کی نماز درست نہ ہوگی۔ (امداد الاحکام: ۱۵۴۲-۱۵۵)

امام اور ایک مقتدی نے نماز شروع کی تو بعد میں دوسرا مقتدی آ گیا، اب کیا کریں:

سوال: کسی مسجد میں امام صاحب کے علاوہ صرف ایک ہی مقتدی ہے، امام صاحب اور مقتدی دونوں ساتھ کھڑے ہو کر جماعت کرتے ہیں، اسی اثنا میں دوسرا آدمی بھی جماعت میں شامل ہو جاتا ہے، اب پیش امام صاحب آگے مصلے پر جائیں گے، یا مقتدی پیچھے ہٹ جائیں گے، امام وہیں کھڑے رہیں گے، جبکہ امام صاحب دوسرے آدمی کے آنے کی آہٹ بھی سنتے ہیں اور وہ زور سے اللہ اکبر کہہ کر جماعت میں شامل ہوتے ہیں، امام اور مقتدی دونوں وہیں کھڑے ہوتے ہیں، آنے والا شخص امام کا پیچھا چھوڑ کر دوسری جانب کھڑا ہو کر نماز پڑھتا ہے، کیا یہ نماز ہوگئی، یا نہیں؟

الجواب

نماز تو ہوگئی؛ لیکن بہتر ہوتا کہ پہلا مقتدی بھی پیچھے ہٹ جاتا اور دونوں امام کے پیچھے کھڑے ہو جاتے۔ (۱)
(آپ کے مسائل اور ان کا حل: ۴۸۲/۳-۴۸۳)

ریڈیو، ٹیپ ریکارڈ، ٹیلیوژن اور ٹیلیفون کے ذریعہ اقتدا اور آیت سجدہ سے سجدہ کا وجوب:

سوال: بذریعہ ٹیلیفون، ٹیلیوژن، ٹیپ ریکارڈ اور ریڈیو کے ذریعہ اقتدا کرنا صحیح ہوگا؟
(عبد القیوم میرٹھی (معلم دارالافتاء دارالعلوم دیوبند)

الجواب وباللہ التوفیق

ٹیپ ریکارڈ، گراموفون وغیرہ جن میں متکلم کی آواز بعینہ نہیں آتی؛ بلکہ متکلم کی آواز کی نقل آتی ہے، صدائے بازگشت کی طرح تو ان سے آیت سجدہ سننے کی بنا پر نہ سجدہ تلاوت واجب ہوگا اور نہ ہی ان کی اقتدا میں نماز پڑھنا صحیح ہوگا۔ (۲)

(۱) وإذا كان معه إثنان قاما خلفه. (الفتاوى الهندية: ۸۸/۱) (الباب الخامس في الإمامة، الفصل الخامس في بيان مقام الإمام و المأموم، انیس)

(۲) ویؤیدہ قولہ ولا تجب إذا سمعها من طیر هو المختار وإن سمعها من الصدی لا تجب علیہ، کذا فی الخلاصة. (الفتاوى الهندية: ۶۸/۱) (الفصل الأول في فرائض الصلاة، انیس)

لا تجب بسماعه من الصدی والطیر. (الدرا المختار علی رد المحتار: ۵۱۷/۱، باب سجود التلاوة)
اور جب سجدہ تلاوت بھی واجب نہیں ہوگا تو اس کی اقتدا میں نماز پڑھنا بدرجہ اولیٰ درست نہیں ہوگا۔ (مرتب)

البتہ ٹیلیفون میں متکلم کی آواز بعینہ آسکتی ہے، مثلاً ایسا ٹیلیفون ہو کہ جس میں بولنے والے کی صورت بھی نظر آتی ہو اور وہ بولتا ہوا نظر آتا ہو تو اس کی آیت سجدہ کی تلاوت پر سجدہ تلاوت کرنا ضروری ہو جائے گا۔

اسی طرح اس آلہ کے توسط سے بھی یقین ہو کہ یہ آواز بولنے والے کی آواز ہی ہے، جب بھی سجدہ تلاوت کرنا واجب ہو جائے گا، ورنہ واجب نہ رہے گا۔

رہ گیارہ یو، اس میں اکثر بیان کرنے والے کی تقریر و آواز ٹیپ کر لی جاتی ہے اور پھر اسی کو نشر کرایا جاتا ہے، پس اگر ایسا ہونے کا ظن غالب ہو تو اس کی آواز پر سجدہ تلاوت کرنا لازم نہ رہے گا۔

ہاں جب بولنے والا بغیر ان وسائل کے خود بول رہا ہے اور آیت سجدہ کی تلاوت کرے تو اس کی آیت سجدہ کی تلاوت کرنے پر سجدہ تلاوت واجب ہو جائے گا۔

”يجب بسبب تلاوة آية (إلى قوله) بشرط سماعها فالسبب التلاوة وإن لم يوجد السماع، كتلاوة الأصم، والسماع شرط في حق غير التالي أو بشرط الائتمام أي الاقتداء بمن تلاها فإنه سبب لوجوبها أيضاً“ (۱)

اور ریڈیو میں متکلم کی بعینہ آواز اور ٹیپ کی آواز میں موقع استعمال کا فرق مدلل طور پر ہو جاتا ہے، اسی کے اعتبار سے عمل کرے اور یہی تفصیل و تدقیق ٹیلی ویژن سے آواز سنائی دینے میں ہے اور اسی تفصیل کے مطابق تحقیق کر کے عمل کرے۔ فقط واللہ اعلم بالصواب

کتبہ محمد نظام الدین اعظمی، مفتی دارالعلوم دیوبند سہارنپور (منتخبات نظام الفتاویٰ ۲۷۷-۲۷۸)

کیا ٹیلی ویژن پر اقتدا جائز ہے:

سوال: جناب بعض اوقات ٹیلی ویژن پر براہ راست حرم پاک خانہ کعبہ سے باجماعت نماز دکھائی جاتی ہے، اگر بندہ ٹیلی ویژن کو دوسرے کمرے میں رکھ کر اس کی آواز تیز رکھے اور ٹیلی ویژن کے امام کے ساتھ نماز پڑھے تو یہ نماز صحیح ہوگی یا پھر بغیر ٹیلی ویژن کے پڑھے،

الجواب

جو طریقہ آپ نے لکھا ہے، اس سے امام کی اقتدا صحیح نہیں ہوگی، نہ آپ کی نماز ہوگی۔ (۲) (آپ کے مسائل اور ان کا حل: ۳۸۲/۳)

(۱) الدر المختار مع الشامی: ۵۱۴/۱، باب سجود التلاوة

(۲) السابع في المانع من الاقتداء يشترط لصحة الاقتداء اتحاد مكان الإمام والمأموم حكماً، إلخ. (الحلیب الكبير، ص: ۵۲۳)

آہستہ آواز والے امام کی اقتدا:

سوال: کیا ہمیں ایسے امام کے پیچھے نماز ادا کرنی چاہیے، جس کی آواز ہم تک پہنچ تو رہی ہو، لیکن یہ سمجھ میں نہ آ رہا ہو کہ وہ کیا پڑھ رہے ہیں؟

الجواب

امام کی آواز پہنچے، یا نہ پہنچے، اقتدا صحیح ہے اور ثواب میں بھی کوئی کمی نہیں آتی۔ (۱) (آپ کے مسائل اور ان کا حل: ۳/۲۵۸)

امام کا اوپر کی منزل میں کھڑا ہونا:

سوال: ایک مسجد تین منزلہ ہے، بیچ کی منزل میں امام کھڑا ہوتا ہے تو نیچے میں اور اوپر کی منزل میں مقتدی رہتے ہیں تو کیا نیچے کی منزل کے مقتدیوں کی نماز صحیح ہو جائے گی، یا نہیں؟ طریقہ مذکورہ پر نماز پڑھنا جائز ہے، یا نہیں؟ بینوا تو جروا۔

الجواب ————— باسم ملہم الصواب

اقتدا صحیح ہو جائے گی، مگر امام کو نیچے کی منزل میں کھڑا ہونا چاہیے، بالائی منزل پر بلا ضرورت کھڑا نہ ہو، مسجد کی اصل وضع اور امت کے متواتر تعامل کے خلاف ہے۔ فقط واللہ تعالیٰ اعلم

۱۱/رمضان المبارک ۱۴۲۸ھ (حسن الفتاویٰ: ۳/۲۸۶)

صحیح اقتدا کے لیے اتحاد مکان ضروری ہے:

سوال: ایک مسجد میں جمعہ کی نماز پڑھائی جاتی ہے، مسجد کے شمالی جانب ایک گلی ہے اور مسجد کے کمرہ کے محاذ میں شمالی گلی کے شمالی جانب ایک وسیع محلہ کا ایک صحن متصل ہے، اس صحن میں عورتوں کی جمعہ کی اقتدا جائز ہے، یا نہیں؟

الجواب

صورت مسئلہ میں عورتوں کی اقتدا اس مکان میں درست نہیں، عدم اتحاد مکان کی وجہ سے۔

قال ابن عابدین: ”فقد تحرر بما تقرر أن اختلاف المكان مانع من صحة الاقتداء ولو بلا اشتباه وأنه عند الاشتباه لا يصح الاقتداء وإن اتحد المكان“ آ۵. (رد المحتار: ۱/۵۵۰) (۲) فقط واللہ اعلم

احقر محمد انور عفا اللہ عنہ، مفتی خیر المدارس ملتان، ۲۲/۱۰/۱۴۱۰ھ

الجواب صحیح: بندہ عبد الستار عفا اللہ عنہ، رئیس الافتاء۔ (خیر الفتاویٰ: ۲/۳۹۱-۳۹۲)

(۱) والحائل لا يمنع الاقتداء إن لم يشته حال إمامه بسمع أو رؤية ولو من باب مشبك يمنع الوصول في الأصح. وفي الشامية قوله: (بسمع) أي من الإمام أو المكبر، تنارخانية. قوله. رؤية ينبغي أن تكون الرؤية كالسمع، لا فرق فيها بين أن يرى إنتقالات الإمام أو أحد المقتدين. (رد المحتار: ۱/۵۸۶) (كتاب الصلاة، باب الإمامة، انيس)

(۲) كتاب الصلاة، باب الإمامة، انيس

عورتیں امام مسجد کی اقتدا نزدیک کے مکان میں کر سکتی ہیں:

سوال: مستورات، جو مسجد کے نزدیک مکان ہو، اس میں کھڑے ہو کر نماز جمعہ وعیدین، امام کی تکبیر پر ادا کر سکتی ہیں، یا نہیں؟

الجواب

کر سکتی ہیں۔ (۱) فقط (فتاویٰ دارالعلوم دیوبند: ۲۰۷/۳)

امام اگر سائبان کے نیچے کھڑا ہو اور مقتدی پیچھے تو کیا حکم ہے:

سوال: ہماری مسجد میں صحن میں سائبان پڑا ہوا ہے، اس کے بعد صحن شروع ہو جاتا ہے، امام صاحب سائبان کے نیچے کھڑے ہوتے ہیں۔

اب دریافت طلب بات یہ ہے کہ اس طرح نماز ادا کرنا صحیح ہے، یا نہیں؟ کچھ لوگوں کا کہنا ہے کہ ایک صف امام کے ساتھ سائبان کے نیچے ہونا ضروری ہے، اگر ایسا نہیں ہوا تو نماز نہیں ہوگی، اگر ہوگی تو مکروہ ہوگی؟

الجواب

صورت مسئلہ میں نماز درست ہے، اور اس میں کوئی کراہت بھی منقول نہیں ملی، البتہ احتیاط اس میں ہے کہ امام سائبان سے ذرا پیچھے کھڑا ہو جائے، اس طرح کہ اس کے قدم سائبان سے باہر ہوں، مجددہ خواہ سائبان کے نیچے ہو جائے، أخذاً مما فی الدر المختار: وقیام الإمام فی المحراب لا سجودہ فیہ، (۲) أیکرہ ذلک. واللہ أعلم
احقر محمد تقی عثمانی عفی عنہ، ۲۹/۹/۱۳۹۷ھ۔ (فتویٰ نمبر: ۲۸/۱۰، ج) (فتاویٰ عثمانی: ۴۴۵/۱)

امام دالان میں ہو اور مقتدی صحن میں تو کیا یہ مکروہ ہے:

سوال: زید کہتا ہے کہ اگر امام پہلی چھت کے دروں میں محراب کی محاذ میں کھڑا ہو اور مقتدی صحن میں کھڑے ہوں تو نماز مکروہ ہوگی؛ کیوں کہ امام اور ماموم کا مقام واحد ہونا چاہیے اور یہاں شتوی صحنی کا فرق ہے، بکر کہتا ہے کہ بلا کراہت

- (۱) والحائل لا یمنع الاقتداء إن لم یشتبہ حال إمامہ بسماع أو رؤیة متصل ولو من بشبک یمنع الوصول ولم یختلف المكان حقيقة کمسجد وبیت فی الأصح، إلخ، ولو اقتلای من سطح داره المتصلة بالمسجد لم یجز، إلخ، لكن تعقبه الشر نبلا لیه ونقل عن البرهان وغيره أن الصحيح اعتبار الإشتباه فقط. (الدر المختار)
أی ولا عبرة باختلاف المكان إلخ و الذی یصح هذا الاختیار ماروینا أن رسول اللہ صلی اللہ علیہ وسلم کان یصلی فی حجرة عائشة رضی اللہ عنہا و الناس یصلون بصلاته، إلخ. (رد المحتار، باب الإمامة: ۵۴۸/۱-۵۵۰، ظفیر)
(۲) الدر المختار: ۶۴۵/۱، طبع ایچ ایم سعید (کتاب الصلاة، باب صفة الصلاة، انیس)

درست ہے؛ کیوں کہ صحن مسجد عین مسجد ہے، شتوی و صفی کبقعة واحدة ہے اور عبارت در مختار کا مفہوم بھی یہی ہے۔

ولم یختلف المكان حقيقة كمسجد. (۱)

اور عبارت عالمگیری سے بھی یہی مفہوم ہوتا ہے:

وانما قام على الجدار الذي بين داره وبين المسجد ولا يشبهه حال الإمام صح الاقتداء أيضاً

... جاز الاقتداء لمن في بيته بإمام المسجد. (۲)

پس شرعاً کیا حکم ہے؟

الجواب

شامی جلد اول، باب الامامة میں ہے:

والأصح ما روى عن أبي حنيفة رحمه الله أنه قال: أكره أن يقوم بين السارين، إلخ. (۳)

پس اگر امام در میں اس طرح کھڑا ہو کہ قدم بھی اندر ہوں اور مقتدیان فرش پر ہوں تو یہ مکروہ ہے، جیسا کہ محراب کے اندر کھڑا ہونا امام کا مکروہ ہے اور اگر قدم باہر فرش پر ہوں تو کراہت مرتفع ہے اور یہ صحیح ہے کہ مسجد مسقف اور غیر مسقف؛ یعنی فرش مسجد یہ سب مسجد ہے اور امام اگر محاذی محراب فرش غیر مسقف میں کھڑا ہو اور مقتدی بھی فرش پر کھڑے ہوں تو اس میں کچھ کراہت نہیں ہے، کما هو معمول الأئمة في الصيف.

پس امام کے در بیرونی میں کھڑے ہونے میں کراہت اس وقت ہے کہ امام بالکل در کے اندر ہو تو اس حالت میں وہ درجہ محراب ہوگا اور محراب کے اندر کھڑا ہونا امام کا مکروہ ہے، اگرچہ اشتباہ نہ ہو؛ کیوں کہ اس میں تشبہ باہل الکتاب ہے اور یہ دوسری علت ہے کراہت کی اور اس علت کی بنا پر اشتباہ وعدم اشتباہ حال امام مساوی ہے۔ (۴) فقط

(فتاویٰ دارالعلوم دیوبند: ۳۶۳/۳-۳۶۴)

گھر پر رہ کر امام کی اقتدا کرنا:

سوال: ایک شخص مسجد کے قریب والی بلڈنگ میں رہتا ہے، بہت ہی معذور ہے، مسجد میں آنے کی طاقت نہیں

(۱) الدر المختار مع رد المحتار، باب الإمامة: ۳۳۳/۲، انیس

(۲) الفتاویٰ الہندیۃ، الفصل الرابع فی بیان ما لا یمنع صحة الاقتداء وما لا یمنع: ۸۸/۱، انیس

(۳) رد المحتار، باب الإمامة، مطلب فی کراہة قیام الإمام فی غیر المحراب: ۵۳۱/۱، ظفیر

(۴) وکروہ، إلخ، قیام الإمام فی المحراب لا سجودہ فیہ وقدماء خارجہ؛ لأن العبرة للقدم مطلقاً وإن لم یشتبه حال

الإمام إن علل بالتشبه وإن بالاشتباہ فلا اشتباہ فی نفی الکراہة. (الدر المختار علی هامش رد المحتار، باب ما یفسد

الصلوة وما یکرہ فیہا: ۶۴۵/۱، دار الفکر بیروت، ظفیر)

ہے، تنہا گھر میں نماز پڑھتا ہے، مگر وہ چاہتا ہے کہ امام کے ساتھ نماز پڑھوں، امام کی آواز گھر تک پہنچتی ہے، کیا وہ آواز پر نماز پڑھ سکتا ہے؟ امام کی اتباع کر سکتا ہے؟ مسجد میں اسپیکر ہے کہ اس کی آواز پر اگر کوئی معذور نماز امام کی اتباع میں پڑھنا چاہے تو پڑھ سکتا ہے؟

الجواب _____ حامداً ومصلیاً ومسلماً

صورتِ مسئلہ میں اگر مسجد سے لے کر آدمی کے گھر تک صفوف کا اتصال ہے تو اقتدا درست ہوگی۔
ولم یختلف المكان حقيقة كمسجد وبیت فی الأصح، قنية، ولا حکماً عند اتصال الصفوف
ولو اقتدى من سطح داره المتصلة بالمسجد لم یجز لاختلاف المكان، إلخ. (۱) فقط واللہ تعالیٰ اعلم
(مجموع الفتاویٰ: ۴/۲۱۸-۲۱۹)

مسجد سے متصل کمرہ میں اقتدا درست ہے، یا نہیں:

سوال: مسجد کے صحن سے متصل ایک کمرہ ہے، جس کا راستہ صحن ہی سے ہے، جب بارش ہوتی ہے، لوگ کمرہ میں داخل ہو جاتے ہیں اور صحن خالی ہو جاتا ہے، امام مسجد میں ہے تو کیا کمرے کے مقتدیوں کی نماز ہوگی، یا نہیں؟ کمرہ مذکور مسجد کا نہیں ہے۔

الجواب _____ وباللہ التوفیق

نماز صحیح ہو جائے گی۔ (۲) فقط واللہ تعالیٰ اعلم

محمد عثمان غنی، ۱۲/۱۰/۱۳۶۸ھ۔ (فتاویٰ امارت شرعیہ: ۲/۱۹۷-۱۹۸)

(۱) الدر المختار علی هامش رد المحتار، باب الإمامة: ۴۳۴/۱

(۲) بشرطیکہ امام کا حال مشتبہ نہ ہو؛ اس لیے کہ مسجد سے متصل جو کمرہ ہے، وہ فنا مسجد میں شامل ہے؛ کیوں کہ فنا مسجد، مسجد سے متصل وہ حصہ ہے، جس کے اور مسجد کے درمیان کوئی راستہ حائل نہ ہو اور اتصال صفوف میں فنا مسجد کا وہی حکم ہے، جو مسجد کا ہے؛ یعنی: جس طرح مسجد میں صحت اقتدا کے لیے صفوف کا اتصال ضروری نہیں ہے، اسی طرح فنا مسجد میں صحت اقتدا کے لیے صفوف کا متصل ہونا ضروری نہیں ہے۔ [مجاہد]
وذكر في البحر عن المجتبی أن فناء المسجد له حكم المسجد، ثم قال: وبه علم أن الاقتداء من صحن
الخانقاه الشیخونية بالإمام في المحراب صحيح وإن لم تتصل الصفوف؛ لأن الصحن فناء المسجد، وكذا اقتداء من
بالخلاوی السفلیة صحيح؛ لأن أبوابها في فناء المسجد إلخ... وفي الخزان: فناء المسجد هو ما اتصل به وليس بينه
وبينه طريق. (رد المحتار، باب الإمامة: ۳۳۲/۲)

اگر کوئی شخص مسجد سے متصل اپنے مکان کی چھت پر مسجد کے امام کی اقتدا میں نماز پڑھتا ہے اور مکان اور مسجد کے درمیان کوئی راستہ حائل نہیں تو اس صورت میں اقتدا کے صحیح ہونے اور نہ ہونے کے سلسلہ میں علامہ شامی نے مختلف اقوال نقل کرنے کے بعد بدائع الصنائع کے حوالہ سے راجح قول صحت کا نقل کیا ہے، بشرطیکہ امام کا حال مشتبہ نہ ہو یعنی تکبیر یا دیگر ذرائع سے امام کا حال معلوم ہو جائے۔ [مجاہد] ==

اگر مقتدی مسجد سے باہر یا چھت پر ہوں اور امام مسجد میں ہو تو کیا حکم ہے:

سوال: اگر مسجد کے احاطہ کے اندر، مسجد سے علاحدہ جو مکان ہے، یا مسجد کے احاطہ سے بھی علاحدہ مکان پر مقتدی نماز پڑھیں اور امام مسجد کے اندر ہو، یا مقتدی مسجد کی چھت پر ہوں تو نماز ہو جاتی ہے، یا نہیں؟

الجواب

درست ہے، بشرطیکہ اتصال صفوف رہے۔ فقط

(بدست خاص، ص: ۱۶) (باقیات فتاویٰ رشیدیہ: ۱۶۶)

مسجد کے امام کی اقتدا ایسے مکان میں جس کے درمیان راستہ حائل ہو:

سوال: مسجد اور مکان موقوفہ متعلقہ مسجد کے مابین ایک گلی آمدورفت مردمان محلّہ واقع ہے تو مکان مذکورہ میں نماز ہو سکتی ہے؟ یعنی باجماعت نماز ہو رہی ہے تو جو نمازی اس مکان میں ہیں، ان کی اقتدا امام مسجد کے ساتھ درست ہے، یا نہیں؟

الجواب

مابین اس مکان اور مسجد کے اگر راستہ حائل ہے اور راستہ میں صف قائم نہیں ہے تو اقتدا درست نہیں ہے، لاختلاف

المکان، کذا فی الشامی. (۱) فقط (فتاویٰ دارالعلوم دیوبند: ۳۶۴-۳۶۵)

اقتدا دوسرے مکان میں درست ہے، یا نہیں:

سوال: جامع مسجد کے احاطہ میں دوکانیں ہیں اور ان کے اوپر مدرسہ ہے، مدرسہ مسجد کے چبوترہ سے متصل ہے اور ایک کھڑکی محاذۃ مسجد میں ہے، اس صورت میں بوجہ بارش و گرمی چبوترہ مسجد کو چھوڑ کر مدرسہ پر نماز پڑھنے والوں کی اقتدا صحیح ہے، یا نہیں؟

== ویؤیدہ ما فی البدائع حیث قال: لو کان علی سطح بجانب المسجد متصل به لیس بینہما طریق فاقندی به،

صح اقتداؤہ عندنا؛ لأنہ إذا کان متصلاً به صار تبعاً لسطح المسجد، و سطح المسجد له حکم المسجد، فهو

کاقتدائہ فی جوف المسجد إذا کان لایشتبہ علیہ حال الإمام، آھ۔ (ردالمحتار، باب الإمامة: ۳۳۵/۲)

(۱) ولو اقتدی من سطح داره المتصلة بالمسجد لم یجز لاختلاف المكان.

اس سے پہلے ہے:

”ویمنع من الاقتداء، الخ، طریق تجری فیہ عجلة، الخ، أونهر تجری فیہ السفن، الخ، أو خلاء فی

الصحراء، الخ. (الدر المختار علی هامش ردالمحتار، باب الإمامة: ۵۴۸/۱، ظفیر)

الجواب

شامی میں اس مسئلہ کی تحقیق میں بعد کلام طویل و نقل اختلافات کے لکھا ہے:

ویؤیدہ ما فی البدائع حیث قال: لو کان علی سطح بجنب المسجد متصل به لیس بینہما طریق فافتدی به صح اقتدائه عندنا؛ لأنه إذا کان متصلاً به صار تبعاً لسطح المسجد، إلخ. (۱)
اس روایت سے واضح ہوا کہ صورت مسئلہ میں مدرسہ مذکورہ میں نماز پڑھنے والوں کی اقتدا صحیح ہے۔ فقط
(فتاویٰ دارالعلوم دیوبند: ۳۶۷/۳)

مسجد کے باہر موجود مقتدی امام کی آواز، یا حرکات پر نماز ادا کرے تو کیسا ہے:

سوال: مقتدی اگر مسجد سے باہر ہوں؛ یعنی: جس جگہ وہ کھڑے ہیں، وہ مسجد کی حد سے باہر ہے اور وہاں تک صفیں بھی متصل نہیں ہے تو اس صورت میں اگر مقتدی امام کی آواز سنتے ہوں، یا مسجد کے اندر جو مقتدی ہیں، ان کی حرکات کو دیکھتے ہیں تو باہر والے مقتدیوں کی نماز درست ہے، یا نہیں؟

الجواب

صورت مسئلہ میں ایسے مقتدیوں کی نماز درست ہو جاوے گی۔

قال فی الدر: بشرط عشرة: نية المؤتم الاقتداء واتحاد مكانهما وصلاتهما وصحة صلاة إمامه وعدم محاذاة امرأة وعدم تقدمه عليه بعقبه وعلمه بانتقالاته وبحاله من إقامة وسفر ومشاركته في الأركان وكونه مثله أو دونه فيها.

قال الشامي تحت قوله (بشرط عشرة): هذه الشروط في الحقيقة شروط الاقتداء، وقوله (اتحاد مكانهما) فلو اقتدى راجل براكب أو بالعكس أو راکب براكب دابة أخرى لم يصح لاختلاف المكان، فلو كانا على دابة واحدة صح لاتحاده، كما في الإمداد وسيأتي وأما إذا كان بينهما حائط فسيأتي أن المعتمد اعتبار الإشتباه لا اتحاد المكان، فيخرج بقوله: وعلمه بانتقالاته وسيأتي تحقيق هذه المسئلة بما لا مزيد عليه، قال الشامي تحت (قوله وعلمه بانتقالاته): أي بسماع أروية الإمام أو بعض المقتدين، رحمتي، وإن لم يتحد المكان. (۲)

اس جواب کی بنا اس پر ہے کہ صحت اقتدا کے لیے اتحاد مکان امام و مقتدی شرط نہیں اور یہ بنا صحیح نہیں؛ کیوں کہ شرط اتحاد مکان امام ابوحنیفہؒ کا مذہب مشہور ہے، تمام متون میں یہ شرط مذکور ہے اور طحاوی نے جو ”وان لم يتحد

(۱) ردالمحتار، باب الإمامة: ۵۴۹/۱، ظفیر

(۲) کتاب الصلاة، باب الإمامة، مطلب شروط الإمامة الكبرى: ۵۵۰/۱، انیس

المكان“ فرمایا ہے، اس کا منشا بعض فروع سے مغالطہ میں پڑنا ہے، جیسا کہ خود در مختار اور شامی میں ص: ۶۱۳، ۶۱۴ پر ان فروع کی تفصیل آتی ہے، ان فروع کو اور متون کے اشتراط مکان کو دیکھ کر قول فیصل یہ ہے کہ اتحاد مکان کا مشروط ہونا تو یقینی ہے اور جس نے اس شرط کی نفی کی یہ اس کی غلطی ہے؛ کیوں کہ جو شرط متون میں بالاتفاق مذکور ہے اور امام کے مذہب میں اس شرط کا ہونا مشہور ہے، اس سے قطع نظر نہیں کی جاسکتی؛ لیکن اتحاد مکان کا مدار عرف پر ہے، اگر عرفاً مکان مقتدی مکان امام سے متحد ہو تو اقتدا صحیح ہے اور عرفاً متحد نہ ہو تو اقتدا صحیح نہیں؛ اس لیے بعض فروع میں بعض مشائخ نے اقتدا کو صحیح کہا؛ کیوں کہ ان کے نزدیک اتحاد عرفی موجود تھا اور بعض نے صحیح نہیں کہا، ان کے نزدیک اتحاد مکان عرفاً تھا، باقی اشتراط اتحاد مکان پر سب متفق ہیں۔

هكذا ينبغي أن يفهم المقام والعلم عند الله الملك العلام

۲۶/صفر ۱۳۲۶ھ (امداد الاحکام: ۱۳۳/۲-۱۳۵)

بوجہ مجبوری مسجد سے نیچے مدرسہ میں اقتدا درست ہے، یا نہیں:

سوال: جامع مسجد میں امام نماز پڑھانے کھڑا ہوا اور تمام مسجد نمازیوں سے بھر گئی اور ایک جماعت باہر فرش پر بھی ہو گئی، ارش شروع ہو گئی، بعد کو جو آدمی رہے وہ بوجہ بارش کے مسجد چھوڑ کر مدرسہ میں جو کہ فرش مسجد کے نیچے واقع ہے، کھڑے ہو گئے، گویا دیگر مقتدیوں سے ان کا فاصلہ ہو گیا، ان کی نماز ہو گئی، یا نہیں؟ یہ عذر قابل سماعت ہوگا، یا نہیں ایسی مجبوری کی حالت میں؟

الجواب

در مختار میں یہ روایت ہے کہ بہت بڑی مسجد جس کو صحرا کا حکم ہے، اس میں اگر ایک صف کا یا زائد کا فاصلہ ہو جاوے تو پچھلے نمازیوں کی نماز نہ ہوگی؛ لیکن شامی نے نقل کیا ہے کہ یہ حکم بہت بڑی مسجد کا ہے، معمولی جامع مسجد کا یہ حکم نہیں ہے، اس میں بحالت مذکورہ ان لوگوں کی نماز ہو جاوے گی، جنہوں نے مدرسہ مذکورہ میں نماز پڑھی ہے اور بہت سی روایات ایسی ہی نقل فرمائی ہیں، جن سے جواز معلوم ہوتا ہے۔

لہذا ایسی مجبوری کی حالت میں ان ہی روایات پر عمل کیا جاوے گا اور صحت نماز کا حکم کیا جاوے گا، البتہ بلا ضرورت

ایسا نہ کیا جاوے اور اس میں احتیاط کی جاوے۔ (۱) فقط (فتاویٰ دارالعلوم دیوبند: ۳۵۹/۳)

(۱) أو خلاء أى فضاء فى الصحراء أو فى مسجد كبير جداً كمسجد القدس يسع صفين فأكثر. (الدر المختار) والمسجد وإن كبر لا يمنع الفاصل إلا فى الجامع القديم بخوارزم فإن ربعه كان على ربيعة آلاف أسطوانة وجامع القدس الشريف. (رد المحتار، باب الإمامة: ۵۴۷/۱، ظفیر)

مسجد سے ہٹ کر درخت کے سایہ میں اقتدا درست ہے، یا نہیں:

سوال: ایک گاؤں میں مسجد میں سایہ میں نماز ہوتی ہے اور چونکہ فرش پر دھوپ ہوتی ہے، لہذا کچھ لوگ تمام فرش چھوڑ کر چودہ پندرہ گز کے فاصلہ پر درختوں کے سایہ میں نماز میں شریک ہوتے ہیں اور نیت باندھتے ہیں، اس صورت میں ان کی نماز ہوتی ہے، یا نہیں؟

الجواب

ان کی نماز صحیح ہے۔ (۱) فقط (فتاویٰ دارالعلوم دیوبند: ۳۶۱/۳)

ممبر کی وجہ سے اگر صف میں فاصلہ رہ جائے تو کیا کرے:

سوال: مسجد میں پہلی صف میں ممبر حائل رہتا ہے، اس وجہ سے پہلی صف میں تقریباً دو ہاتھ بقدر ممبر جگہ خالی رہتی ہے تو یہ فصل باعث کراہت ہے، یا نہیں؟ اور اگر ساری صف پیچھے ہٹادی جاوے تو بعضوں کا سجدہ اس ممبر پر ہوگا، کیا یہ صحیح ہے؟

الجواب

یہ فصل ضروری باعث کراہت نہیں ہے اور موضع سجود اگر مقدار نصف ذراع بلند ہو تو یہ بھی درست ہے اور بضرورت اس سے زیادہ ارتفاع میں بھی حرج نہیں ہے۔

ولو كان موضع سجوده أرفع من موضع القدمين بمقدار لبنتين منصوبتين جاز وإن أكثر لا إلا لزحمة، إلخ. (الدر المختار) فقط (فتاویٰ دارالعلوم دیوبند: ۳۴۴/۳)

صفوں کے درمیان کا فاصلہ:

سوال: صفوں کے درمیان کس قدر فاصلہ ہونا چاہیے؟

الجواب

صفوں کے قریب اور متصل ہونے کے بارے میں احادیث میں بہت تاکید ہے، جیسا کہ ایک حدیث ابوداؤد میں

(۱) مراد یہ ہے کہ یہ درخت جن کے سایہ میں نماز اقتدا (پندرہ گز فاصلہ چھوڑ کر) پڑھ رہے ہیں، اگر مسجد، یا فناء مسجد میں ہیں تو نماز درست ہوگی۔ فناء المسجد كالمسجد فيصح الاقتداء وإن لم تتصل الصفوف. (الأشباه والنظائر، الفن الثاني، كتاب الصلاة، ص: ۱۹۷)

مگر ایسا کرنا نہیں چاہئے، صفیں متصل رہیں مگر دھوپ سے بچنے کا انتظام ہونا چاہئے تاکہ نمازیوں کو تکلیف نہ ہو۔ ظفر

حضرت انس رضی اللہ عنہ سے مروی ہے، آپ صلی اللہ علیہ وسلم نے فرمایا: ”سوواصفو فکم“ (۱) (یعنی: صفیں سیدھی کرو) ”وقاربوا بینہما“ (۲) (اور صفیں قریب قریب قائم کرو)۔ شرح حدیث نے اس قرب کی مقدار بیان کی کہ دو صفوں کے درمیان تیسری صف کی گنجائش نہ رہے۔

شرح مشکوٰۃ میں ہے:

قاربوا بین الصفوف بحيث لا یسع بینہما صف اخر حتی یقدر الشیطان أن یمربین أیدیکم،

انتہی۔ (شرح مشکوٰۃ) (۳) (مجموع فتاویٰ مولانا عبدالحی اردو: ۲۱۳)

باجاماعت نماز میں درمیان سے جگہ چھوڑ کر صف بنانے کا حکم:

سوال: اگر جماعت سے نماز ہو رہی ہے، اس کے دو، یا ایک صف درمیان میں چھوڑ کر کچھ آدمی پیچھے کھڑے ہوں، ان کی نماز ہوگئی، یا نہ؟

الجواب

نماز ہوگئی؛ مگر یہ خلاف سنت ہے، صفوں کو مکمل کرنا چاہیے اور جگہ درمیان میں نہ چھوڑنا چاہیے، بل کر کھڑا ہونا چاہیے اور بیچ میں جگہ خالی نہ چھوڑنا چاہیے، یہی سنت طریقہ ہے، (۴) ایک سیدھ میں اور برابر میں آگے پیچھے نہ ہوں۔ فقط واللہ تعالیٰ اعلم

حررہ النور شاہ غفرلہ، ۸/رجب ۱۳۹۵ھ۔ (فتاویٰ مفتی محمود: ۲۵۱/۲)

امام مصلیٰ پر اور مقتدی فرش پر ہوتو یہ درست ہے، یا نہیں:

سوال: امام مصلیٰ پر کھڑا ہو کر نماز پڑھاوے اور مقتدی فرش پر ویسے ہی ہوں، یہ جائز ہے، یا نہیں؟

(۱) صحیح البخاری، باب إقامة الصف من تمام الصلاة، رقم الحديث: ۷۲۳/صحیح لمسلم، باب تسوية الصفوف وإقامتها، رقم الحديث: ۴۳۳/سنن ابن ماجہ، باب إقامة الصفوف، رقم الحديث: ۹۹۳/سنن أبی داؤد، باب تسوية الصفوف، رقم الحديث: ۶۶۸، انیس

(۲) عن أنس بن مالک عن رسول الله صلى الله عليه وسلم قال: رصوا صفوفكم وقاربوا بينهما وحاذاوا بالأعناق فوالذي نفسي بيده إني لأرى الشيطان يدخل من خلل الصف كأنها الحذف. (سنن أبی داؤد، باب تسوية الصفوف، رقم الحديث: ۶۶۷/سنن النسائي، حث الإمام على رص الصفوف والمقاربة بينهما، رقم الحديث: ۸۱۵، انیس)

(۳) شرح المشکوٰۃ للطیبي، باب تسوية الصفوف: ۱۱۴/۴، مكتبة نزار مصطفى الباز مكة المكرمة/وكذا في

شرح المصابيح لابن الملك، باب تسوية الصفوف: ۱۰۷/۲، إدارة الثقافة الإسلامية، انیس

(۴) سنن أبی داؤد، باب تسوية الصفوف، رقم الحديث: ۶۶۷، انیس

الجواب

جائز ہے۔ فقط (فتاویٰ دارالعلوم دیوبند: ۳۴۲/۳-۳۴۳)

امام چوکی پر اور مقتدی فرش پر ہو تو کیا حکم ہے:

سوال: گرمی اور برسات میں پچھو اور سانپ کے خوف سے اگر عشا اور صبح کی نماز امام مسجد کے فرش پر چوکی بچھا کر نماز پڑھاوے اور مقتدی ویسے ہی فرش پر ہوں تو یہ جائز ہے، یا نہیں؟

الجواب

اگر وہ چوکی ایک ذراع کے قدر اونچی ہے تو مکروہ ہے، ورنہ جائز ہے، کما فی الدر المختار: وانفراد الإمام علی الدکان للنہی وقد رالارتفاع بذراع ولا بأس بمادونه وقيل ما يقع به الامتياز وهو الأوجه. (۱)
بہر حال ایسا نہ کرنا بہتر ہے۔ فقط (فتاویٰ دارالعلوم دیوبند: ۳۴۲/۳-۳۴۳)

مسجد کی اندرونی و بیرونی صفوں کے درمیان اگر کپڑے کا پردہ ہو:

سوال: مسجد میں پردہ پڑا ہوا ہے اور جماعت ہو رہی ہے، باہر کے فرش پر بھی جماعت ہے اور پردہ درمیان میں حائل ہے، درست ہے، یا نہیں؟

الجواب

اگر پردہ حائل ہے، نماز ہو جاتی ہے۔ فقط واللہ تعالیٰ اعلم

(بدست خاص، ص: ۶۷) (باقیات فتاویٰ رشیدیہ: ۱۵۶)

بلا ضرورت صفوف کو چھوڑ کر امام سے دور کھڑا ہونا:

سوال: کیا فرماتے ہیں علماء دین شرع متین اس مسئلہ کے بارے میں کہ ایک شخص مسجد میں آکر امام کی اقتدا میں نیت باندھ لیتا ہے اور صف کو چھوڑ کر اکیلا کھڑا ہوتا ہے، ایسے شخص کی نماز کا کیا حکم ہے؟ بینوا تو جروا۔
(المستفتی: عبدالرحیم پشاور شہر)

الجواب

اگر یہ شخص صفوں کو چھوڑ کر اکیلا امام کی اقتدا کرتا ہے تو اس کی نماز جائز اور خلاف اولیٰ ہے۔

(۱) الدر المختار علی هامش رد المحتار، باب ما یفسد الصلوٰۃ وما یکرہ فیہا: ۶۰۴، ظفیر

كما في الهندية (۸۸/۱): ولو اقتدى بالإمام في أقصى المسجد والإمام في المحراب فإنه يجوز، كذا في شرح الطحاوي وإن قام على سطح داره المتصل بالمسجد لا يصح اقتداءه. ۵. (۱) وهو الموفق (فتاوى فريديہ: ۳۰۲/۲)

امام مسجد میں اور بعض مقتدی تہہ خانہ میں ہوں تو اقتدا درست ہے:

سوال: کیا فرماتے ہیں علماء دین اس مسئلہ کے بارے میں کہ ایسا مسجد ہو، جس کے نیچے تہہ خانہ بھی ہو، امام مسجد میں کھڑا ہو اور بارش، یا دوسرے اجتماعات کی وجہ سے جگہ نہ ہو اور مقتدی تہہ خانہ میں کھڑے ہو جائیں تو کیا نیچے نماز ہوتی ہے، یا نہیں؟ بینوا تو جروا۔ (المستفتی: عبدالمنان..... ۱۹/۳/۱۹۷۷ء)

الجواب

یہ اقتدا؛ یعنی: جب امام بالا ہو اور قوم تہہ خانہ میں ہو، جائز ہے، جب کہ اشتباہ سے مأمون ہوں، کما صرح بہ فی الہندیۃ وردالمختار فی باب الإمامۃ. (۲) وهو الموفق (فتاوی فريديہ: ۳۱۵ و ۳۱۴/۲)

مسجد بھرنے پر سڑک کے پار صفوف بنانا:

سوال: کیا فرماتے ہیں علماء دین اس مسئلہ کے بارے میں کہ اگر مسجد نمازیوں سے بھر جائے اور مسجد کی مشرقی جانب متصل چودہ فٹ سڑک ہے، لوگ اس فاصلہ کو چھوڑ کر اس پار صفوف بناتے ہیں، ان لوگوں کے اقتدا کا کیا حکم ہے؟ بینوا تو جروا۔ (المستفتی: مولوی محمد وزیر بنگرام ہزارہ..... ۲۳/صفر/۱۴۰۱ھ)

الجواب

ان لوگوں پر ضروری ہے کہ اس فاصلہ کو پُر کر کے نماز ادا کریں، ورنہ ان کا اقتدا درست نہ ہوگا، لمافی الدر المختار علی هامش ردالمحتار (۵۴۷/۱): ویمنع من الاقتداء بطريق تجرى فيه عجلة أو نهر ليسع صفين فأكثر إلا إذا اتصلت الصفوف فيصح مطلقا. (۳) ہاں عید گاہ میں اگر فاصلہ رہ جائے تو نماز ادا ہو جاتی ہے، لمافی الہندیۃ: ۸۷/۱. (۱) وهو الموفق (فتاوی فريديہ: ۲۹۶/۲-۲۹۷)

- (۱) الفتاوی الہندیۃ: ۸۸/۱، الفصل الرابع فی بیان ما یمنع صحة الاقتداء وما لا یمنع
- (۲) وفي الہندیۃ: ولو قام علی سطح المسجد واقتدى بإمام فی المسجد إن كان للسطح باب فی المسجد ولا یشتبه علیہ حال الإمام یصح الاقتداء. (الفتاوی الہندیۃ: ۸۸/۱، الفصل الرابع فی بیان ما یمنع صحة الاقتداء وما لا یمنع) / وہ کذا فی ردالمحتار: ۴۳۵/۱، قبیل فی رفع المبلغ صوتہ زیادة علی الحاجة
- (۳) الدر المختار علی هامش ردالمحتار: ۴۳۳/۱، باب الإمامۃ، مطلب الکافی للحاکم جمع کلام محمد فی کتبہ الیٰ ہی ظاہر الروایۃ
- (۴) وفي الہندیۃ: وفي مصلی العید الفاصل لا یمنع الاقتداء وإن كان یسع فیہ الصفین أو أكثر. (الفتاوی الہندیۃ: ۸۷/۱، الفصل الرابع فی بیان ما یمنع صحة الاقتداء وما لا یمنع)

اگر مقتدی مسجد سے باہر، یا چھت پر ہوں اور امام مسجد میں ہو تو کیا حکم ہے:

سوال: اگر مسجد کے احاطہ کے اندر، مسجد سے علاحدہ جو مکان ہے، یا مسجد کے احاطہ سے بھی علاحدہ مکان پر، مقتدی نماز پڑھیں اور امام مسجد کے اندر ہو، یا مقتدی مسجد کی چھت پر ہوں تو نماز ہو جاتی ہے، یا نہیں؟

الجواب

درست ہے، بشرطیکہ اتصال صفوف رہے۔ (۱) فقط

(بدست خاص، ص: ۱۶) (باقیات فتاویٰ رشیدیہ: ۱۶۶)

بڑی مسجد میں زیادہ فاصلہ کے باوجود اقتدا صحیح ہونے کی تحقیق:

سوال: گذارش خدمت میں یہ ہے کہ بہشتی گوہر مطہر جہانگیر ص ۵۵ کے مسئلہ ۷ میں ہے کہ اگر مسجد بہت بڑی ہو اور اسی طرح اگر گھر بہت بڑا جنگل ہو اور امام و مقتدی کے درمیان اتنا خالی میدان ہو کہ جس میں دو صفیں ہو سکیں تو یہ دونوں مقام یعنی جہاں مقتدی کھڑا ہے اور جہاں امام ہے مختلف سمجھے جائیں گے اور اقتداء درست نہ ہوگی، اس سے معلوم ہوتا ہے کہ گرمی کے موسم میں جو خانہ کعبہ کے متصل پورب کی طرف امام کھڑا ہوتا ہے، دو ایک صف بھی ان کے ساتھ کھڑی ہوتی ہے ان کی اقتداء تو صحیح ہو جاتی ہے اور بہت سی صفیں بیس پچیس صف کے فاصلہ پر کھڑی ہوتی ہیں، درمیان میں خالی جگہ پڑی رہتی ہے ان کی اقتداء صحیح نہیں ہوتی ہے، اب مقصود سوال یہ ہے کہ چند سال تک بندہ کا وہاں قیام رہا اور نماز فاصلہ والی جماعت میں شرکت کر کے پڑھی ہے، اب اگر وہ اقتدا صحیح نہ ہو تو نماز درست ہوئی یا نہیں، اگر درست نہ ہوئی تو کیا کرنا چاہیے، ڈھاکہ کے بعض علماء سے دریافت کیا تھا، تشفی بخش جواب نہیں ملا، حضرت جو فرمادیں، اس کو ان شاء اللہ کام میں لاؤں گا۔

الجواب

بہت بڑی مسجد کی مثال الدر المختار وغیرہ میں مسجد قدس لکھی ہے، سو مسجد حرام اتنی بڑی نہیں ہے؛ اس لیے وہاں کوئی اشکال نہیں اور در المختار میں نوازل سے جامع قدیم خوارزم کو بھی مثال میں لائے ہیں اور اس کا وصف یہ لکھا ہے:

فإن ربعه كان على أربعة آلاف أستوانة.

(۱) أما إذا اتصلت الصفوف لا يمنع الإقتداء. (الفتاویٰ الہندیہ، الفصل الرابع فی بیان ما یمنع صحۃ الإقتداء وما لا یمنع: ۸۷/۱، دار الفکر بیروت، انیس)

ولو اقتدی خارج المسجد بإمام فی المسجد: إن كانت الصفوف متصلة جاز وإلا فلا. (بدائع الصنائع، فصل شرائط أركان الصلاة: ۱۴۶/۱، دار الکتب العلمیہ بیروت، انیس)

اور جامع القدس الشریف کی تفسیر میں لکھا ہے: أعنی ما یشتمل علی المساجد الثلاثة الأقصی والصخرة والبیضاء، کذا فی البزازیة. (۱) اس پر بھی وہی تفریع ہے۔ واللہ اعلم اور عالمگیریہ، باب خامس فی الامامة کے فصل رابع میں مسجد میں علی الاطلاق فصل کو غیر مانع عن الاقتداء کہا ہے، گو کتنی ہی بڑی مسجد ہو، عبارتہا: والمسجد وإن کبر لا یمنع الفاصل فیہ، کذا فی الوجیز للکردری۔ سو بہشتی گوہر کا مسئلہ ایک روایت پر محتاج تفصیل اور دوسری روایت پر غیر معمول بہ ہے۔

اشرف علی، ۲۳ رمضان ۱۳۵۶ھ (النور، صفحہ: ۱۰/ جمادی الثانی ۱۳۵۷ھ) (امداد الفتاویٰ جدید: ۴۱۰-۴۱۱)

پردہ کے پیچھے اقتدا درست ہے، یا نہیں:

سوال: جماعت مسجد کے اندر ہو رہی ہے، پردے چھوٹے ہوئے ہیں، اس کے باہر جو آدمی نماز کو کھڑے ہو گئے ہیں، ان کی نماز ہوگی، یا نہیں؟

الجواب

ان کی نماز بھی صحیح ہے۔ (۲) فقط (فتاویٰ دارالعلوم دیوبند: ۳۳۸/۳)

شبہ کی وجہ سے اعادہ جماعت اور اس میں شرکت:

سوال: امام کو نماز میں شبہ ہوا کہ کوئی فرض، یا واجب ترک ہو گیا، امام نے دوبارہ نماز پڑھائی تو وہ مقتدی جو بعد کو شامل ہوئے ہیں، ان کی نماز ہوگئی، یا نہیں؟ یا یہ کہ امام کو محض شبہ ہی ہوا، فرض یا واجب ترک نہیں ہوا، شبہ کی وجہ سے نماز لوٹائی تو جو مقتدی بعد کو شامل ہوئے، ان کی نماز ہوئی، یا نہیں؟

الجواب

اگر شبہ کی وجہ سے نماز لوٹائی گئی تو دوسری جماعت میں شامل ہونے والوں کی نماز نہیں ہوئی، ان کو پھر نماز پڑھنی

چاہیے۔ (۳) (فتاویٰ دارالعلوم دیوبند: ۲۷۴/۳)

(۱) ردالمحتار، باب الإمامة: ۳۳۲/۲، مکتبۃ زکریا دیوبند، انیس

(۲) والحائل لا یمنع الاقتداء إن لم یشتبہ حال إمامہ بسماع أو رؤية ولو من باب مشبک یمنع الوصول. (الدر المختار)

(قوله بسماع): أي من الإمام أو المكبر (قوله أو رؤية): ينبغي أن تكون الرؤية كالسماع لا فرق فيها بين أن يرى انتقالات الإمام أو أحد المقتدين. (ردالمحتار، باب الإمامة: ۵۴۸/۱، ظفیر)

(۳) ولها واجبات لا تفسد بتركها وتعاد وجوباً إلخ والمختار أنه جابر للأول؛ لأن الفرض لا يتكرر (الدر المختار) ==

ترک واجب کی وجہ سے جو اعادہ جماعت کرے، اس کی دوسرا اقتدا نہیں کر سکتا:

سوال: ترک واجب کی وجہ سے جماعت ثانیہ میں اگر کوئی نیا ایسا شخص آ ملا کہ جس کے ذمہ فرضیت باقی ہے، یا جماعت اولیٰ کا مسبوق کہ جس کی جماعت اولیٰ میں ملنے سے پہلے ترک واجب ہو چکا تھا، وہ اپنی نماز پوری کر کے جماعت ثانیہ میں ملے، یا جماعت اولیٰ میں ملنے کے بعد امام سے ترک واجب ہوا اور پھر مسبوق نماز پوری کر کے جماعت ثانیہ میں ملا، ان تینوں صورتوں میں کس کی نماز ہوگی اور کس درجہ کی ہوگی اور کس کی نہ ہوگی اور ایک شکل یہ ہے کہ مسبوق اپنی نماز ادا کر رہا ہے اور جماعت ثانیہ شروع ہو گئی تو اس کا ملنا مناسب ہے، یا نہیں؟

الجواب

صحیح یہ ہے کہ دوبارہ نماز پڑھنا ترک واجب کی وجہ سے جابر اول کے لیے ہے؛ یعنی فرضیت پہلے ادا ہو چکی، پس جو نیا شخص جماعت ثانیہ میں شریک ہوگا، اس کی نماز فرض نہ ہوگی، یہی مختار محقق ابن ہمام رحمہ اللہ کا ہے اور یہی اصح ہے، پس مسبوق کو چاہیے کہ اپنی نماز پوری کر کے پھر جماعت ثانیہ میں ملے اور اگر پہلی نماز کو توڑ کر دوسری جماعت میں ملے گا تو اس کی نماز نہ ہوگی۔ در مختار میں ہے:

والمختار أنه جابر للأول؛ لأن الفرض لا يتكرر إلخ. (۱) فقط (فتاویٰ دارالعلوم دیوبند: ۲۱۲/۳-۲۱۳)

جن نمازوں کا اعادہ ہو تو جو پہلی جماعت میں شریک نہ تھا، وہ نماز پڑھ سکتا ہے، یا نہیں:

سوال: ترک واجب سے نماز ہوتی ہے، یا نہیں؟ اگر اس کا اعادہ کرے تو وہ شخص کہ جو پہلی نماز میں شریک نہ تھا، اقتدا کرے، یا نہ کرے؟ اگرے تو نماز درست ہے، یا نہیں؟

الجواب

وہ نماز ناقص ہوئی اعادہ اس کا واجب ہے اور اقتدا اس کی مفترض (فرض پڑھنے والے) کو درست نہیں اور نماز ان

مقتدیوں کی جنہوں نے پہلے نہیں پڑھی صحیح نہیں ہوگی۔ (۲) فقط (فتاویٰ دارالعلوم دیوبند: ۳۱۲/۳)

== قوله المختار أنه: أي الفعل الثاني جابر للأول بمنزلة الجبر بسجود السهو وبالأول يخرج عن العهدة وإن كان على وجه الكراهة على الأصح كذا في شرح الأكملة على أصول البزدوى. (رد المحتار، باب صفة الصلاة، مطلب واجبات الصلاة: ۴۲۴/۱-۴۲۶، ظفیر)

(۱) الدر المختار على هامش رد المحتار، باب صفة الصلوة، مطلب واجبات الصلوة: ۴۲۶/۱، ظفیر

(۲) ولها واجبات لا تفسد بتركها وتعاد وجوباً، إلخ، والمختار أنه جابر للأول؛ لأن الفرض لا يتكرر. (الدر المختار على هامش رد المحتار، باب صفة الصلاة: ۴۲۴/۱)

قعدہ اخیرہ چھوڑنے کی وجہ سے اعادہ نماز میں سب کی شرکت ہو سکتی ہے، یا نہیں:

سوال (۱) امام نے قعدہ اخیرہ نہیں کیا اور پانچ رکعت پڑھ کر سلام پھیرا؛ اس لیے نماز دہرائی ہے تو اب پہلی نماز میں جو شریک نہ تھا، وہ اس میں شریک ہو سکتا ہے، یا نہیں؟

ترک واجب کی وجہ سے اعادہ کیا تو اس میں شرکت عام لوگوں کی درست ہے، یا نہیں:

(۲) اگر امام نے قعدہ اخیرہ کر کے پانچویں رکعت پڑھ کر بغیر سجدہ سہو کے سلام پھیرا اور نماز دہرائی تو اب ایسا شخص شریک ہو سکتا ہے، جو پہلے شریک نہ تھا؟

الجواب

(۱) اس صورت میں اس کی نماز ہو جاتی ہے؛ کیوں کہ یہ تو ظاہر ہے کہ قعدہ اخیرہ کے ترک سے اس جماعت کے فرض ادا نہ ہوئے تھے اور اس پر نماز کا اعادہ ضروری تھا، اب اس اعادہ میں اگر کوئی دوسرا شریک ہو جائے تو ان کے فرضوں کی طرح اس کے بھی فرض ادا ہو جائیں گے۔ (۱)

(۲) اس صورت میں اس کی نماز صحیح نہ ہوگی؛ کیوں کہ اس صورت میں اس جماعت کے فرض اگرچہ ناقص ہی سہی، مگر پہلی دفعہ ادا ہو گئے، لہذا اب یہ دوسری نماز نفل ہوگی اور اقتداء مفترض متنفل کے پیچھے صحیح نہیں۔ (۲) فقط (فتاویٰ دارالعلوم دیوبند: ۳۷۱/۳)

واجب الاعادہ نماز کی جماعت ثانیہ میں شرکت کا حکم:

سوال: امام نے بجائے دو کے تین سجدے کئے، اتفاقاً سجدہ سہو بھی ترک کر دیا، بعد میں نماز کا اعادہ کیا، اب کچھ مقتدی ایسے شریک ہوئے، جو پہلے نہ تھے، ایسی صورت میں نو وارد مقتدیوں کا فرض ادا ہوگا، یا نہیں؟ جناب نے تتمہ امداد الفتاویٰ، صفحہ: ۲۱ میں تحریر فرمایا ہے کہ ”نو وارد کا فرض شریک ہونے میں ادا ہو جائے گا“۔

لیکن غایۃ الاوطار جلد اول، ص: ۲۱۱ میں مترجم نے ”و کذا اکل صلاة أدیت مع کراهة التحريم تجب

(۱) ولوسها عن القعود الأول، إلخ، عاد، إلخ، مالم یقیدها بسجدة، إلخ، وإن قیدها بسجدة عامداً أو ناسیاً أو ساهياً أو مخطئاً تحول فرضه نفلًا برفعه الجبهة عند محمد رحمه الله وبه یفتی. (الدر المختار علی هامش رد المحتار، باب سجود السهو: ۶۹۸/۱، ظفیر)

(۲) ولها واجبات لا تفسد بتركها وتعاد وجوباً، إلخ، وكذا كل صلاة أدیت مع کراهة التحريم تجب إعادتها والمختار أنه جابر للأول؛ لأن الفرض لا يتكرر. (الدر المختار علی هامش رد المحتار، باب صفة الصلاة، مطلب فی واجبات الصلاة: ۴۲۴/۱، ظفیر)

إعادتها والمختار أنه جابر للأول؛ لأن الفرض لا يتكرر“ کے تحت میں لکھا ہے کہ اس کلیہ سے معلوم ہوا کہ اگر کوئی نیا مقتدی دوسری بار میں شریک ہوگا تو اس کی نماز نہ ہوگی؛ کیوں کہ جب امام کی نماز فرض نہیں تو اقتدا فرض والے کا اس کے پیچھے درست نہ ہوگا، بظاہر دونوں متعارض معلوم ہوتے ہیں، دفع تعارض کی کیا صورت ہوگی؟

الجواب

اس مسئلہ میں اختلاف ہے، رائج یہی ہے کہ نو وارد جماعت میں شریک نہ ہو، حضرت مولانا صاحب مد فیوضہم العالی نے بھی اب اسی کو رائج فرمایا ہے۔ واللہ اعلم بالصواب
احقر عبد الکریم غفری عنہ ۱۲ رجب ۱۳۲۸ھ، الجواب صحیح، ظفر احمد عفا عنہ۔ (امداد الاحکام ۲: ۱۷۷-۱۷۸)

واجب الاعادة میں نو وارد کی شرکت جائز نہیں:

سوال: فرض نماز کی جماعت میں امام صاحب سے واجب ترک ہو گیا اور سجدہ مسہو بھول گئے، اس وجہ سے دوبارہ جماعت کی گئی، دوبارہ ہونے والی جماعت میں کچھ نمازی جو پہلی جماعت میں شریک نہیں ہو سکے تھے، شریک ہوئے۔ اب دریافت طلب یہ امر ہے کہ اس پچھلی نماز میں شریک ہونے والوں کی نماز ہوگئی، یا نہیں؟
(المستفتی: ۳۵۵، محمد اختر خان پہاڑ گنج دہلی، ۱۷ ربيع الاول ۱۳۵۳ھ، مطابق: ۳۰ جون ۱۹۳۴ء)

الجواب

ان لوگوں کی نماز فرض ادا نہیں ہوئی، جو اعادہ والی نماز میں آکر شریک ہوئے اور پہلے وہ شریک جماعت نہ تھے۔ (۱) فقط
محمد کفایت اللہ کان اللہ له۔ (کفایت المفتی: ۱۳۵/۳)

اعادہ والی نماز میں نئے آنے والے شریک نہیں ہو سکتے:

سوال: امام سے واجب ترک ہوا، اس نے سجدہ مسہو نہیں کیا، جب ان کو یاد دلایا گیا تو انہوں نے نماز کا اعادہ کیا، اس لوٹانے والی نماز میں جو اور لوگ آکر شریک ہوئے ہیں، ان کی نماز ہوگئی، یا نہیں؟
(المستفتی: مولوی محمد رفیق دہلوی)

(۱) والمختار أنه جابر للأول؛ لأن الفرض لا يتكرر.

قال الشامي: قوله والمختار أنه أي الفعل الثاني جابر للأول بمنزلة الجبر بسجود السهو وبالأول يخرج عن العهدة وإن كان على وجه الكراهة على الأصح، إلخ. (الدر المختار مع رد المحتار، كتاب الصلاة، باب صفة الصلاة، مطلب كل صلاة أدت مع كراهة التحريم تجب إعادتها: ۵۷/۱، دار الفكر، بيروت، انيس)
مذکرہ عبارت سے معلوم ہوا کہ دوسری جماعت پہلی جماعت کے لیے جابر ہے، از سرے نو فرض نماز نہیں ہے؛ اس لیے نماز نہیں ہوگی۔ انیس

الجواب

اس نماز میں دوسرے لوگ جو پہلی جماعت میں شریک نہیں تھے، شریک نہیں ہو سکتے، اگر شریک ہوں گے تو ان کے فرض ادا نہ ہوں گے۔ (۱)

محمد کفایت اللہ کان اللہ، دہلی۔ (کفایت المفتی: ۱۳۸/۳)

فرض نماز کے اعادہ کرنے والے کے پیچھے نو وارد مفترض کے اقتدا کا حکم:

سوال: کیا فرماتے ہیں علماء دین و مفتیان عظام اس مسئلہ کے بارے میں کہ کراہت تحریمی کی وجہ سے فرض نماز کے اعادہ کرنے والے امام کے پیچھے نو وارد مفترض کا اقتدا درست ہے، یا نہیں؟ بینوا تو جروا۔
(المستفتی: شیخ الحدیث مولانا فضل الہی شاہ منصوری، دارالعلوم حقانیہ: ۱۴۰۱/۱۰/۱۹۹ء)

الجواب

اس اقتدا کی صحت، یا عدم صحت کے متعلق جزئیہ نہیں ملا اور اکابر اس میں مختلف ہیں، مولانا اشرف علی تھانوی صحت کی طرف مائل ہیں اور مفتی عزیز الرحمن صاحب رحمۃ اللہ علیہ عدم صحت کے قائل ہیں، راجح حکیم الامت رحمۃ اللہ علیہ کا قول ہے۔ (إن شاء اللہ) کیوں کہ اعادہ کی تعریف یہ ہے:

”ہی فعل ما فعل أو لامع ضرب من الخلل ثانياً وقيل هو اتيان مثل الأول على وجه الكمال، كما في منحة الخالق على هامش البحر: ۸۴/۲۔ (۲)

وفی رد المحتار: يؤخذ من لفظ الإعادة ومن تعريفها بما مر أنه ينوي بالثانية الفرض؛ لأن ما فعل أولاً هو الفرض فإعادته فعله ثانياً أما على القول بأن الفرض يسقط بالثانية فظاهر وأما على القول الآخر فالأن المقصود من تكرارها ثانياً جبر نقصان الأولي فالأولي فرض ناقص والثانية فرض كامل، انتهى۔ (۳)

وفی جنائز رد المحتار (۸۲۶/۱): فإذا أعادها وقعت فرضاً مكماً للفرض الأول نظير إعادة الصلاة المؤداة بکراهة فإن كلا منهما فرض، كما حققناه في محله، انتهى۔ (۴)

(۱) والمختار أنه جابر للأول؛ لأن الفرض لا يتكرر... إلخ. (الدر المختار على هامش رد المحتار، كتاب الصلاة، باب صفة الصلاة: ۴۵۷/۱)

(۲) منحة الخالق على هامش البحر الرائق: ۸۴/۲، باب قضاء الفوائت

(۳) رد المحتار هامش الدر المختار: ۵۲۲/۲، باب قضاء الفوائت

(۴) رد المحتار هامش الدر المختار: ۶۵۲/۳، مطلب في كراهة صلاة الجنائز في المسجد، باب صلاة الجنائز، مكتبة زكرياء، انيس

خلاصہ یہ کہ صلاۃ معادہ فرض ہے اور ابن الہمام رحمہ اللہ کا کلام بھی اسی طرف مشیر ہے۔
 کمافی ردالمحتار (۴۶۶/۱) (قولہ: والمختار أنه جابر للأول): لأن الفرض لا يتكرر أى الفعل
 الثانى جابر للأول بمنزلة الجبر بسجود السهو وبالأول يخرج عن العهدة وإن كان على وجه
 الكراهة على الأصح... مقابله ما نقلوه عن أبى اليسر من أن الفرض هو الثانى واختار ابن الہمام
 الأول قال: لأن الفرض لا يتكرر وجعله الثانى يقتضى عدم سقوطه بالأول إذ هو لازم ترك الركن
 لا الواجب إلا أن يقال المراد إن ذلك امتنان من الله تعالى إذ يحتسب الكامل وإن تأخر عن
 الفرض لما علم سبحانه تعالى أنه سيوقعه، انتهى (۱)۔

خلاصہ یہ کہ اعادہ کی صورت میں معلوم ہو جائے گا کہ یہ نماز معادہ فرض ہے، پس اس نو وارد کا اقتدا درست
 ہوگا۔ وہو الموفق (فتاویٰ فریدیہ: ۳۱۸/۲-۳۱۹)

صلوۃ معادہ لترك الواجب میں شرکت کا حکم:

ایک اہم مسئلہ سے متعلق دو حضرات کے متضاد جوابات ارسال خدمت ہیں، حضرت سے درخواست ہے کہ انہیں
 ملاحظہ فرما کہ فیصلہ فرمائیں اور اپنی تحقیق عمیق سے مستفید فرمائیں۔
 سوال: ترک واجب کی بنا پر نماز کا اعادہ کیا گیا تو نو وارد شخص اس دوسری جماعت میں شریک ہو سکتا ہے، یا
 نہیں؟ امداد الفتاویٰ میں نو وارد کی شرکت کا جواز مذکور ہے اور امداد الفتاویٰ کے حاشیہ پر شرکت کو مختار قول کے غیر مطابق
 قرار دیا ہے اور دلیل یہ بیان فرمائی کہ ثانی نماز مستقل نماز نہیں، لہذا مستقل نماز پڑھنے والوں کی اقتدا صحیح نہیں ہوگی،
 عرض ہے کہ مختار شرکت کا جواز ہے، یا عدم جواز؟ تفصیل کے ساتھ تحریر فرما کر ممنون فرمائیں۔

الجواب _____ الأول

حامداً ومصلیاً: مجتہدین کے کلام میں باوجود تنبیح کے نو وارد کی شرکت، یا عدم شرکت کی تصریح تو نہیں ملی، غالباً یہ مسئلہ
 اس پر مقرر ہے کہ ثانی نماز نفل ہے، یا فرض، اس کا فیصلہ حضرت علامہ ابن عابدین شامی رحمہ اللہ نے بایں الفاظ فرمایا ہے:
 يؤخذ من لفظ الإعادة ومن تعريفها بما مر أنه ينوى بالثانية الفرض؛ لأن ما فعل أو لا هو الفرض
 بإعادته فعله ثانياً أما على القول بأن الفرض يسقط بالثانية فظاهر وأما على القول الآخر فلأن المقصود
 من تكرارها ثانياً جبر نقصان الأولى فالأولى فرض ناقص والثانية فرض كامل مثل الأولى ذاتاً مع
 زيادة وصف الكمال ولو كانت الثانية نفلاً لزم أن تجب القراءة في ركعاتها الأربع، آء. (۲)

(۱) ردالمحتار مع الدر المختار: ۳۳۷/۱، مطلب كل صلاة أديت مع كراهة تحريم تجب إعادتها

(۲) رد المحتار باب قضاء الفوائت: ۵۲۲/۲، مكتبة زكرياء، انيس

فقہاء کی تعبیرات میں ضرور اختلاف ہے، بعض نے ”الفرض سقط بالاولیٰ“ اور بعض نے ”یکون الفرض هو الشانسی“ سے تعبیر فرمایا؛ مگر علامہ شامی رحمہ اللہ کی تحقیق کے مطابق یہ اختلاف تعبیرات کا ہے، حقیقی نہیں؛ کیوں کہ سقوط الفرض بالثانیہ کا یہ مطلب نہیں کہ اولیٰ سے سقوط فرض بالکل نہیں ہوا تھا اور ثانیہ پر اس طرح موقوف تھا کہ اگر بالفرض ثانیہ اس فعل کو نہ کیا جاتا تو مصلیٰ خارج عن الصلوٰۃ نہ ہوتا؛ بلکہ مطلب یہ ہے کہ حکم سقوط الفرض موقوف ہے، عدم اعادہ پر (نظارۂ شامیہ، باب قضاء الفوائت میں مذکور ہیں) اور جب اعادہ ہو گیا تو یہ فرض محول الی النفل ہو گئے، جیسا کہ اگر کوئی شخص ظہر پڑھ کر صلوٰۃ جمعہ میں شریک ہو جائے تو فرضیت کا بطلان ہو کر عند الامام والی یوسف رحمہم اللہ نفلیت باقی رہ جاتی ہے، چنانچہ اگر صلوٰۃ جمعہ میں اس سے رکن فوت ہو جائے تو ظہر کا اعادہ لازم ہوگا اور سقوط الفرض بالاولیٰ والثانی جابر کا قول بھی ثانیہ کے نفل ہونے کو مستلزم نہیں؛ کیوں کہ اس کے معنی بحسب تحقیق حضرت علامہ شامی رحمہ اللہ یہ ہیں کہ سقوط فرض ثانیہ کے شروع کرنے پر موقوف نہیں؛ بلکہ اگر اعادہ نہ کیا جائے تو سقوط فرض بالنقصان ہو چکا تھا، اب اس نقصان کو پورا کرنے کی خاطر ذات سقوط فرض کسی اور چیز پر موقوف نہیں؛ مگر سلام سجود السہو کے بعد سے آخر تک جو حصہ ہے، فرض ہی واقع ہوگا، چنانچہ جو اس حالت میں اقتدار کرے گا، بالاتفاق اس کی اقتدا صحیح ہو جائے گی تو یہ (ثانیہ) مثل سجود سہو ہے، کما فی رد المحتار: جابر للاولیٰ بمنزلة الجبر بسجود السہو، (۱) چوں کہ سجود سہو کی صورت میں منافی صلوٰۃ کوئی عمل نہیں ہوا؛ اس لیے شارع علیہ السلام نے اس سجود و تشہد کی زیادتی کو مربوط بکل السہو قرار دے کر لجزر النقصان کا اعتبار کیا اور اعادہ کی صورت میں منافی صلوٰۃ عمل ہو چکا، لہذا اس زیادتی کی بنا اصل صلوٰۃ پر ممکن نہیں رہی؛ اس لیے جدید تحریمیہ کے ساتھ مستقل نماز کو جابر قرار دینا دلیل ہے کہ مؤدۃ بالفعل الاولیٰ اور بالفعل الثانی میں اتحاد ذات ہے، تغایر و تعدد صرف صورتاً ہے، اگر لجزر النقصان محض زیادتی مطلوب ہوتی تو دو رکعت نماز مشروع ہے ہر نماز کے لیے دو رکعت جابر ہو سکتی تھی، معادہ صلوٰۃ لترك الواجب متروک واجب کے قائم مقام ہے اور واجبات سب نمازوں کے مساوی تو ہر نماز کے لیے ایک ہی مقدار قرین قیاس تھی؛ مگر ایسا نہیں تو معلوم ہوا کہ محض زیادتی مطلوب نہیں؛ بلکہ زیادتی مع اتحاد ذات مجبور و جابر مطلوب ہے، مثلاً ذات صلوٰۃ ظہر کا وجود چار رکعت سے ہوتا ہے، لہذا لجزر النقصان چار رکعت مطلوب ہونا دلیل ہے کہ ثانیہ مثل اولیٰ کے عقب الوقوع فرض ہے، ذات کی ذاتیات و اوصاف ذاتیہ میں سے اگر کوئی معدوم ہو جائے تو ذات ہی باقی نہیں رہتی اور اگر اوصاف عارضہ میں خلل واقع ہو جائے تو ذات باقی رہتی ہے؛ مگر اس وقوع خلل فی الاوصاف کا نقص ذات ہی کی طرف راجع ہوتا ہے، پھر اگر اس نقصان کو پورا کیا جاتا ہے تو یہ جبر نقصان بلا واسطہ ذات ممکن نہیں، یہ بھی تصریح سامنے نہیں آتی کہ ثانیہ میں نفل کی

نیت کافی ہو جائے گی، طحاوی علی مرقی الفلاح میں ”نفل جابر“ مذکور ہے، اس کے معنی بصورت تطبیق یہ ہوں گے کہ جب ارکان و شروط صلوٰۃ مکمل ہو چکے تو اب ثانیاً شروع فی الفعل فرض نہیں؛ بلکہ غیر فرض ہے (چونکہ عند البعض اعادۃ واجب ہے، عند البعض مستحب اور بعض نے فی الوقت اور بعد الوقت کی تفصیل کی؛ اس لیے لفظ نفل ذکر فرمادیا، جو دونوں کو شامل ہے) اول کے نقصان کو پورا کرتا ہے، لہذا یہ ابتداء فعل کے معاقب فرض واقع ہونے کے منافی نہیں، مسافر پر صلوٰۃ جمعہ فرض نہیں؛ مگر جب پڑھے گا تو واقع فرض ہوگی، چنانچہ مسافر کی اقتدا بالاتفاق صحیح ہے۔

الحاصل بعض نے قبل الاعادہ کے اعتبار اولیٰ کو اور بعض نے بعد الاعادہ کے اعتبار سے ثانیہ کو مسقطۃ الفریضہ سے تعبیر فرمایا، مال سب کا واحد ہے، کما فی رد المحتار: وبهذا ظهر التوفيق بين القولين أن الخلاف بينهما لفظی، (۱) اس وضاحت کے بعد نووارد کی عدم شرکت کے قول کو مختار تسلیم کرنے میں تامل ہے، عدم شرکت کے قول کو غلط کہنے کی جرأت تو نہیں کی جاسکتی، عارف باللہ حضرت مولانا مفتی عزیز الرحمن صاحب کا فتویٰ عدم شرکت پر ہے اور حکیم الامت حضرت مولانا القاری اشرف علی صاحب نور اللہ مرقدہما کا فتویٰ شرکت پر ہے، دونوں حضرات مقتدی ہیں اور ممکن ہے؛ بلکہ ظن ہے کہ حضرت مفتی صاحب رفعت در جاتہم کے سامنے بہت زیادہ قوی دلیل مستور ہے اور حکیم الامت مدت فیضہم کے فتویٰ کی دلیل اور مأخذ ظاہر ہے؛ اس لیے قول شرکت مختار تسلیم کرنا قرب الفہم معلوم ہوتا ہے، عدم شرکت کی دلیل ثانی نماز کا غیر مستقل ہونا تحریر فرمایا ہے، مستقل اور غیر مستقل نماز کی تقسیم کا شرعی مأخذ اور تعریف، پھر تعریف کردہ مستقل نماز پڑھنے والے کو غیر مستقل نماز پڑھنے والے کی اقتدا کے عدم جواز کا ثبوت محتاج بیان ہے، حضرت محشی صاحب حیات ہیں اور دور بھی نہیں، ان کی خدمت میں پیش ہو۔ فقط واللہ تعالیٰ اعلم

حررہ العبد..... عنہ، ۱۳۹۵/۱۱/۲۳ھ

الجواب ————— الثانی از محشی

علامہ شامی رحمہ اللہ کی تحقیق یہی ہے کہ اصل نماز اعادہ کردہ نماز دونوں فرض ہیں؛ لیکن اس تحقیق میں حضرت علامہ منفرد ہیں، جیسا کہ خود انہوں نے بحث ختم کرتے ہوئے لکھا ہے: هذا نہایۃ ما ظہر لی من فتح الملک الوہاب فاغتتمہ فإنه من مفردات هذا الكتاب، آہ۔ لیکن مختار قول وہ ہے، جو علامہ طحاوی نے مرقی الفلاح کے حاشیہ پر لکھا ہے کہ! والمختار ان المعادة لترك الواجب نفل جابر والفرض سقط بالاولیٰ، حضرت اقدس تھانوی قدس سرہ العزیز نے حضرت علامہ شامی کی تحقیق کے مطابق فتویٰ ارقام فرمایا اور حضرت مفتی عزیز الرحمن صاحب اور حضرت مفتی کفایت اللہ صاحب، حضرت مفتی عبدالرحیم صاحب نے طحاوی کے قول کے

مطابق فتویٰ دیا، اس وقت علماء مظاہر العلوم و دارالعلوم کا فتویٰ بھی یہی ہے، اب آپ فیصلہ فرمائیں کہ کثرت کس طرف ہے، رہی یہ بحث تو یہ بحث تو یہ ایک خاص نقطہ نظر لیے ہوئے ہے، دوسرے نقطے بار بار پڑھنے پر بھی شرح صدر نہیں ہوا، لعل اللہ يحدث بعد ذلك أمراً۔

کتبہ:..... عفا اللہ عنہ، ۱۳۹۵ھ/۱۱/۲۷

جواب الجواب ————— از مجیب اول

نحمدہ ونستعینہ ونصلی علی رسولہ الکریم

علامہ شامی رحمہ اللہ کی عبادت: ہذا نہایۃ ماتحدر لی، إلخ، کا مطلب یہ ہے کہ دونوں قولوں کی تطبیق میں حضرت علامہ رحمہ اللہ منفرد ہیں، نہ کہ ثانیہ کو فرض قرار دینے میں منفرد ہیں۔ حضرت علامہ حلبی نے اپنی شرح کبیری میں واجبات صلوٰۃ کے شروع میں فرمایا ہے: ومن المشائخ من قال يلزم أن يعيد ويكون الفرض هو الثاني اور خود علامہ شامی رحمہ اللہ نے ابوالیسر کا قول نقل کیا اور ابن الہمام صاحب فتح القدير نے ثانیہ کو فرض قرار دینے میں عدم سقوط الفرض بالاولیٰ بلا ترک رکن کا اشکال ظاہر فرما کر اِلَّا اَنْ یُقَالَ المراد ان ذلك امتنان، إلخ، جواب فرمایا، نیز جواب میں منقول عبارت میں: وأما علي القول بأن الفرض يسقط بالثانية مصرح ہے، پھر علامہ شامی رحمہ اللہ کی انفرادیت کیوں قرار دی جاسکتی ہے۔ تفصیلی جواب (۱) کے ملاحظہ کے بعد طحاوی کی عبارت کے یہ معنی مراد لے کر کہ ثانیہ بعد الواقع فرض نہیں، بلا دلیل مختار کہنا کسی کو زیان نہیں دیتا ہے، طحاوی کی مذکورہ عبارت میں معادہ کی خبر نافلتہ جو کہ بعد الوقوع متصف بالفعل ہونے پر دال ہے، ذکر نہ کرنا اور نفل مصدر کو ذکر کرنا، جو صرف حدوث پر دال ہے، گزشتہ جواب (۱) میں مذکورہ تامل کا مؤند ہے، مجرد اولیٰ کی فرضیت کی دلیل: لأن الفرض لا يتكرر کے بارے میں طحاوی شرح در مختار میں وفيہ نظر مذکور ہے۔

کثرت اس وقت رائج ہوتی ہے، جبکہ جائزین کے دلائل مساوی ہوں اور ہر ایک کے جواب کے دلائل معلوم ہوں، اس کا شاہد خلیفہ ہارون الرشید کے دور خلافت کا واقعہ ہے کہ چور نے مال لینے کا اقرار کر لیا، تمام فقہاء مجلس نے قطع ید کا حکم کیا، مگر امام ابو یوسف رحمہ اللہ نے قطع ید سے انکار فرمایا اور کہا مال لینے سے ہاتھ نہیں کاٹا جائے گا، چوری کا اقرار ضروری ہے، پھر اس نے معلوم کرنے پر چوری کا بھی اقرار کر لیا تو تمام فقہاء کا اتفاق ہو گیا کہ اب تو قطع ید ضروری ہو گیا، مگر امام ابو یوسف رحمہ اللہ نے فرمایا کہ اب بھی ہاتھ نہیں کاٹا جائے گا، پہلے اقرار سے ضمان واجب ہو چکا تھا، پھر چوری کے اقرار سے ضمان ساقط ہوتا ہے، لہذا اقرار مسموع نہ ہوگا، امام ابو یوسف رحمہ اللہ کی دلیل اگر ان فقہاء کو نہ پہونچتی تو سب اپنی رائے پر قائم رہتے اور یہ سب کا اتفاق صواب نہیں تھا۔

دوسرا نقطہ نظر رکھنے والوں کی بحث تحریر فرمادی جاتی تو کرم ہوتا، وہ اگر اقوی ہوتی تو تسلیم کر لی جاتی اور کم از کم مستقل نماز الخ کے بیان کا ثبوت مطلوب تھا، اس کو تو تحریر فرما ہی دیا جاتا، بخل مناسب نہیں۔

مفر کی ضرورت ہی نہیں کہ تلاش کی فکر کریں، ماوی کی ضرورت ہے وہ بجز اللہ میسر ہے۔ فقط واللہ تعالیٰ اعلم

حررہ العبد..... عنہ ۱۳/۱۲/۱۳۹۵ھ

الجواب ————— باسم ملہم الصواب

مسئلہ کی اہمیت اور اس میں اکابر علماء کے اختلاف و بحث کے پیش نظر اس سے متعلق فقہاء کرام رحمہم اللہ تعالیٰ کی عبارات قدرے تفصیل سے پیش کی جاتی ہیں:

قال العلامة ابن عابدين رحمة الله تعالى في منحة الخالق على البحر الرائق في باب قضاء الفوائت: وخرج به أيضاً فعل مثله بعده لخلل غير الفساد وعدم صحة الشروع فهو خارج عن الأقسام الثلاثة كما نبه عليه المحقق ابن الهمام في التحرير... إن هذا مبني على ما عليه البعض وإلا فقول الميزان الإعادة في عرف الشرع إتيان بمثل الفعل الأول على صفة الكمال بأن وجب على المكلف فعل موصوف بصفة الكمال فأداه على وجه النقصان وهو نقصان فاحش يجب عليه الإعادة وهو إتيان مثل الأول ذاتاً مع صفة الكمال، آه، يفيد أنه إذا فعل ثانياً في الوقت أو خارج الوقت يكون إعادة كما قال صاحب الكشف، آه، ونحوه في شرح أصول فخر الإسلام للشيخ أكمل الدين فإنه قال: ولم يذكر الشيخ الإعادة وهي فعل مافعل أولاً مع ضرب من الخلل ثانياً وقيل: هو إتيان مثل الأول على وجه الكمال؛ لأنها إن كانت واجبة بأن وقع الأول فاسداً فهي داخلية في الأداء أو القضاء وإن لم تكن واجبة بأن وقع الأول ناقصاً لا فاسداً فلا يدخل في هذا التقسيم؛ لأنه تقسيم الواجب وهي ليست بواجبة بالأول يخرج عن العهدة وإن كان على وجه الكراهة على الأصح فالفعل الثاني بمنزلة الجبر كالجبر بسجود السهو، آه.

وهو موافق لكلام الميزان حيث لم يقيد بها بالوقت ومخالف له حيث صرح بعدم وجوبها. وقال في شرح التحرير: هل تكون الإعادة واجبة؟ فصرح غير واحد من شراح أصول فخر الإسلام بأنها ليست بواجبة وأن بالأول يخرج عن العهدة وإن كان على وجه الكراهة على الأصح وإن الثاني بمنزلة الجبر والأوجه الوجوب كما أشار إليه في الهداية وصرح به بعضهم كالشيخ حافظ الدين في شرح المنار وهو موافق لما عن السرخسي وأبي اليسر من ترك الاعتدال تلزمه الإعادة وزاد أبو اليسر: ويكون الفرض هو الثاني وعلى هذا يدخل في تقسيم

الواجب ثم نقل عن شيخه ابن الهمام: لا إشكال في وجوب الاعادة إذ هو الحكم في كل صلاة أديت مع كراهة التحريم ويكون جابراً للأول؛ لأن الفرض لا يتكرر وجعله الثاني يقتضي عدم سقوطه بالأول وهو لازم ترك الركن لا الواجب إلا أن يقال: المراد إن ذلك امتنان من الله تعالى إذ يحتسب الكامل وإن تأخر عن الفرض لما علم سبحانه أنه سيوقعه، آه.

أقول: ويظهر لي التوفيق بأن المراد بالوجوب الافتراض في عبارة الشيخ أكمل الدين؛ لأنه ذكر وجوبها عند وقوع الأول فاسداً ولا شبهة في أنها حينئذ فرض وذكر عدم الوجوب وعلى هذا يحمل كلام شراح أصول فخر الإسلام فلا ينافي ذلك ما أشار إليه في الهداية وصرح به في شرح المنار من أن الأوجه الوجوب؛ لأن المراد به الوجوب المصطلح لا الافتراض. (البحر الرائق: ۷۸/۲-۷۹) (۱)

وقال الشيخ زين الدين ابن نجيم رحمة الله تعالى: والاعادة فعل مثله في وقته لخلل غير الفساد وعدم صحة الشروع وهو المراد بقولهم كل صلاة أديت مع كراهة التحريم فسيبيلها الاعادة فكانت واجبة فلذا دخلت أقسام في المأمورية. (البحر الرائق: ۷۹/۲) (۲)

وقال ملك العلماء الكاساني رحمة الله تعالى عليه: فإن كان المتروك فرضاً تفسد الصلاة وإن كان واجباً لا تفسد ولكن تنتقص وتدخل في حد الكراهة. (بدائع الصنائع: ۱/۲۷۱) (۳)

وقال العلامة الحلبي رحمة الله تعالى عليه في الشرح الكبير: ومن المشائخ من قال: يلزم أن يعيد ويكون الفرض هو الثاني والمختار أن الفرض هو الأول والثاني جبر للخلل الواقع فيه بترك الواجب، قال الشيخ كمال الدين ابن الهمام: لا إشكال في وجوب الاعادة إذ هو الحكم في كل صلاة أديت مع كراهة التحريم ويكون جابراً للأول؛ لأن الفرض لا يتكرر وجعله الثاني يقتضي عدم سقوطه بالأول وهو لازم ترك الفرض لا الواجب، انتهى. (الشرح الكبير: ۲۸۸)

وقال في الدر المختار: وكذا كل صلاة أديت مع كراهة التحريم تجب إعادتها والمختار أنه جابر للأول؛ لأن الفرض لا يتكرر، قال في الحاشية: (قوله: والمختار أنه) أي الفعل الثاني جابر للأول بمنزلة الجبر بسجود السهو وبالأول يخرج عن العهدة وإن كان على وجه الكراهة على الأصح، كذا في شرح الأكمل على أصول البزدوى ومقابله ما نقلوه عن أبي اليسر من أن الفرض هو الثاني واختار ابن الهمام الأول قال: لأن الفرض لا يتكرر وجعله الثاني يقتضي عدم سقوطه

(۲-۱) باب قضاء الفوائت: ۱۳۹/۲، مكتبة زكريا ديوبند، انيس

(۳) فصل بيان المتروك ساهياً: ۴۰۸/۱، مكتبة زكريا ديوبند، انيس

بالأول إذهولاً لم ترك الركن لا الواجب إلا أن يقال المراد أن ذلك امتنان من الله تعالى إذ يحتسب الكامل وإن تأخر عن الفرض لما علم سبحانه أنه سيوقعه، أه، يعني أن القول يكون الفرض هو الثانى يلزم عليه تكرار الفرض؛ لأن كون الفرض هو الثانى دون الأول يلزم منه عدم سقوطه بالأول وليس كذلك؛ لأن عدم سقوطه بالأول إنما يكون بترك فرض لا بترك واجب وحيث استكمل الأول فرائضه لا شك في كونه مجزئاً في الحكم وسقوط الفرض به وإن كان ناقصاً بترك الواجب فإذا كان الثانى فرضاً يلزم منه تكرار الفرض إلا أن يقال... فافهم. (رد المحتار) (۱)

وفي الدر المختار في باب قضاء الفوائت: والاعادة فعل مثله في وقته لخلل غير الفساد لقولهم كل صلاة أدت مع كراهة التحريم تعاد: أى وجوباً في الوقت وأما بعده فندبا. قال ابن عابدين رحمة الله تعالى تحت (قوله: في وقته): ثم اعلم ما ذكره هنا في تعريف الإعادة هو ما مشى عليه في التحرير وذكّر شارحه أن التقييد بالوقت قول البعض وإلا ففي الميزان الإعادة في عرف الشرع إتيان بمثل الفعل الأول على صفة الكمال بأن وجب على المكلف فعل موصوف بصفة الكمال فأداه على وجه النقصان وهو نقصان فاحش يجب عليه الإعادة وهو إتيان مثل الأول ذاتاً مع صفة الكمال، أه. (ثم قال بعد أسطر) وإن كان على وجه الكراهة على الأصح فالفعل الثانى بمنزلة الجبر كالجبر بسجود السهو... وتحت (قوله أى وجوباً في الوقت)... وقال في شرح التحرير: وهل تكون الإعادة واجبة فصرح غير واحد من شراح أصول فخر الإسلام بأنها ليست بواجبة وأنه بالأول يخرج عن العهدة وإن كان على وجه الكراهة على الأصح وأن الثانى بمنزلة الجبر والأوجه الوجوب كما أشار إليه في الهداية وصرح به النسفى في شرح المنار وهو موافق لما عن السرخسى وأبى اليسر من ترك الاعتدال تلزمه الإعادة وزاد أبو اليسر: ويكون الفرض هو الثانى وقال شيخنا المصنف: يعنى ابن الهمام: لا إشكال في وجوب الإعادة إذ هو الحكم في كل صلاة أدت مع كراهة التحريم ويكون جابراً للأول؛ لأن الفرض لا يتكرر وجعله الثانى يقتضى عدم سقوطه بالأول وفيه أنه لازم ترك الركن لا الواجب إلا أن يقال إلخ (ثم قال) ومن هذا يظهر أننا إذا قلنا: الفرض هو الأول فالإعادة قسم آخر غير الأداء والقضاء وإن قلنا: الثانى فهى أحدهما، أه، أقول: فتلخص من هذا كله أن الأرجح وجوب الإعادة (إلى أن قال) وقد نقل الخير الرملى في حاشية البحر عن خط العلامة المقدسى: أن ما ذكره في البحر يجب أن لا يعتمد عليه لا طلاق قولهم كل صلاة أدت مع الكراهة سبيلها الإعادة، أه، قلت: أى لأنه يشمل

وجوبہا فی الوقت وبعده أى بناء على أن الإعادة لا تختص بالوقت وظاهر ما قد مناه عن شرح التحرير ترجيحه وقد علمت أيضاً ترجيح القول بالوجوب فيكون المرجح وجوب الإعادة في الوقت وبعده ويشير إليه ما قدمناه عن الميزان من قوله: يجب عليه الإعادة وهو إتيان مثل الأول ذاتاً مع صفة الكمال: أى كمال ما نقصه منها وذلك يعم وجوب الاتيان بها كاملة في الوقت وبعده كما مر وقال أيضاً تحت (تنبيه): ويؤخذ من لفظ الإعادة ومن تعريفها بما مر أنه ينوى بالثانية الفرض؛ لأن ما فعل أولاً هو الفرض بإعادته فعله ثانياً أما على القول بأن الفرض يسقط بالثانية فظاهر وأما على القول الآخر فلان المقصود من تكرارها ثانياً جبر نقصان الأولى فالأولى فرض ناقص والثانية فرض كامل مثل الأولى ذاتاً مع زيادة وصف الكمال ولو كانت الثانية نفلاً لزم إن تجب القراءة في ركعاتها الأربع وأن لا تشرع الجماعة فيها ولم يذكره ولا يلزم من كونها فرضاً عدم سقوط الفرض بالأولى؛ لأن المراد أنها تكون فرضاً بعد الركوع، أما قبله فالفرض هو الأولى وحاصله توقف الحكم بفرضية الأولى على عدم الإعادة وله نظائر: كسلام من عليه سجود السهو يخرج به خروجا موقوفاً وكفساد الوقتية مع تذكر الفائتة، كما سيأتى وتوقف الحكم بفرضية المغرب في طريق المزدلفة على عدم إعادتها قبل الفجر وبهذا ظهر التوفيق بين القولين وإن الخلاف بينهما لفظي؛ لأن القائل أيضاً بأن الفرض هو الثانية أراد به بعد الوقوع وإلا لزم الحكم بطلان الأولى بترك ما ليس بركن ولا شرط كما مر عن الفتح ولزم أيضاً أنه يلزمه الترتيب في الثانية لوتذكر فائتة والغالب على الظن أنه لا يقول بذلك أحد ونظير ذلك القراءة في الصلاة فإن الفرض منها آية والثلاث واجبة والزائد سنة وما ذلك إلا بالنظر إلى ما قبل الوقوع بدليل أنه لو قرأ القرآن كله يقع الكل فرضاً وكذا لو أطل القيام أو الركوع أو السجود وهذا نهاية ما تحرر لي من فتح الملك الوهاب فاغتنمه فإنه من مفردات هذا الكتاب والله تعالى أعلم بالصواب. (رد المحتار: ۶۷۹/۱) (۱)

حضرات فقہاء کرام رحمہم اللہ تعالیٰ کی منقولہ عبارات پر غور کرنے سے معلوم ہوتا ہے کہ مختار قول یہ ہے کہ صلوٰۃ معادہ قبل الايقاع واجب ہے اور بعد الايقاع فرض ہے، اعرابی تارک اعتدال حضور اکرم صلی اللہ علیہ وسلم کا ارشاد: فصل فإنک لم تصل (۲) بھی اس پر دلیل ہے کہ صلوٰۃ معادہ فرض ہے، آپ نے صلوٰۃ اولیٰ کو غیر معتبر قرار دے کر صلوٰۃ

(۱) باب قضاء الفوائت: ۲/۵۲۰-۵۲۳، مکتبہ زکریا، انیس

(۲) عن أبي هريرة رضي الله عنه أن النبي صلى الله عليه وسلم دخل المسجد فدخل فصلى ثم جاء فسلم على النبي صلى الله عليه وسلم فرد عليه النبي صلى الله عليه وسلم فقال ارجع فصل فإنك لم تصل فصلی ==

ثانیہ کا امر فرمایا اور اسے معتبر قرار دیا، قول مذکور کی ترجیح کے علاوہ اسے صورت تطبیق بھی قرار دیا جاسکتا ہے، غیر واجب، واجب اور فرض کے اقوال میں تطبیق عبارات بالا میں گزر چکی ہے، باقی رہا قول نفل، سو اس میں نفل بمعنی واجب لیا جاسکتا ہے، چنانچہ وتر کو باب نوافل میں ذکر کیا جاتا ہے اور کراہت جماعت فی غیر رمضان و وجوب القراءة فی جمیع الركعات وغیرہ احکام میں بھی بحکم نوافل ہے، خصوصاً واجب بایجاب العبد پر نفل کا اطلاق عام ہے، کالصلاة المنذورة و رکعتی الطواف، چونکہ صلوٰۃ معادہ کا وجوب بھی بفعل العبد ہے؛ اس لیے اس واجب کو اصطلاح میں نفل ہی سے تعبیر کیا جائے گا، غرضیکہ صورت ترجیح و تطبیق دونوں کا مقتضی یہ ہے کہ صلوٰۃ اولیٰ فرض ناقص ہے اور صلوٰۃ معادہ بھی فرض مثل اولیٰ مع زیادة صفة الکمال ہے؛ اس لیے نوادر کی اقتدا صحیح ہوگی۔

”الفرض لا یتکدر“ کا جواب یہ ہے کہ فرض کامل کا تکرار جائز نہیں، لہٰذا یراد بالمطلق الفرد الکامل۔

تفتید:

مجیب اول نے جو قبل الاعادہ پڑھی ہوئی نماز کے متعلق یہ فرمایا ہے کہ ”اور جب اعادہ ہو گیا تو یہ فرض محول الی النفل ہو گئے“ اس میں تا مل ہے؛ اس لیے کہ فقہاء کرام رحمہم اللہ تعالیٰ نے یہ تصریح فرمادی ہے کہ صلوٰۃ معادہ مثل اولیٰ ہے مع صفة زیادة الکمال، پس اگر یہ تسلیم کر لیا جائے کہ اعادہ کے بعد صلوٰۃ اولیٰ نفل ہو جائے گی تو لازمی طور پر یہ بھی ماننا پڑے گا کہ صلوٰۃ معادہ جو مثل اولیٰ ہے، وہ بھی نفل ہو، مجیب نے جو مثال پیش کی ہے کہ اگر کوئی شخص ظہر پڑھ کر جمعہ میں شریک ہو تو فرضیت کا بطلان ہو کر عند الامام والی یوسف رحمہم اللہ تعالیٰ نفلیت باقی رہ جاتی ہے، یہ اس لیے صحیح نہیں کہ جمعہ کے روز ظہر کا حکم عند العجز والتخلف ہے، جب جمعہ پڑھ لیا تو عجز وتخلف کا تحقق ہی نہیں ہوا؛ اس لیے صلوٰۃ جمعہ ہی کی صحت کا حکم ہوا اور جو نماز ظہر کی نیت سے پڑھی تھی وہ نفل ہو گئی، نیز یہاں دو الگ الگ نمازیں ہیں اور صلوٰۃ معادہ میں ایک ہی نماز کا اعادہ ہوتا ہے، لہٰذا قیاس مع الفارق ہے، مجیب نے آگے چل کر خود موداة بالفعل الاول والثانی کو متحد بالذات قرار دیا ہے اور صلوٰۃ اولیٰ کو نفل قرار دینے سے اول وثانی میں اتحاد بالذات نہیں رہتا، فافہم وتدبر۔

مجیب ثانی کا صلوٰۃ اولیٰ اور صلوٰۃ معادہ دونوں کی فرضیت کے قول میں علامہ شامی رحمہ اللہ تعالیٰ کو منفرد و قرار دینا اور اس پر علامہ شامی کے قول: هذا مات حرر لی، الخ، سے استدلال صحیح نہیں؛ اس لیے کہ یہ پوری تحقیق سے متعلق نہیں؛

== ثم جاء فسلم على النبي صلى الله عليه وسلم فقال ارجع فصل فإنك لم تصل ثلاثاً فقال والذي بعثك بالحق ما أحسن غيره فعلمني فقال إذا قمت إلى الصلوة فكبر ثم اقرأ ما تيسر من القرآن ثم اركع حتى تطمئن راكعاً ثم ارفع حتى تعتدل قائماً ثم السجدة حتى تطمئن ساجداً ثم ارفع حتى تطمئن جالساً ثم اسجد حتى تطمئن ساجداً ثم افعل ذلك في صلاتك كلها. (صحيح البخاري، باب في أمر النبي صلى الله عليه وسلم الذي لا يتم ركوعه: ١٠٩/١، مكتبة ديوبند، انيس)

بلکہ آخر بحث میں جو صورت تطبیق بیان فرمائی ہے، اس سے متعلق چنانچہ خود علامہ شامی رحمہ اللہ نے ردالمحتار اور منہج الخلق میں اور حلبی رحمہ اللہ تعالیٰ نے کبیری میں فرضیت ثانیہ سے متعلق کئی حضرات کے اقوال نقل فرمائے ہیں؛ اس لیے یہ کیسے ہو سکتا ہے کہ علامہ شامی خود ایک چیز کو متعدد لوگوں کی طرف سے حکایۃً ذکر فرمائیں اور پھر یہ فرمائیں کہ یہ میرے تفردات میں سے ہے۔

حضرت مخدوم محمد ہاشم ٹھٹھوی رحمہ اللہ تعالیٰ کی تحقیق:

بارہویں صدی ہجری کے مشہور فقیہ النفس حضرت مخدوم محمد ہاشم ٹھٹھوی رحمہ اللہ تعالیٰ کی شخصیت کسی تعارف کی محتاج نہیں، مگر حقیقت یہ ہے کہ آپ کے فتاویٰ اور تحقیقات فقہیہ میں آپ کے تبحر و تعمق کے مشاہدہ کے بعد واضح ہوتا ہے کہ آپ کی تحقیقات کا مطالعہ کئے بغیر آپ کا تعارف بہت ناقص؛ بلکہ کالعدم ہے، مسئلہ زیر بحث سے متعلق آپ کے دفتوے نقل کئے جاتے ہیں۔

سوال: بعد از خروج وقت جبر نقصان مستحب است، یا واجب؟

جواب: ہر دو روایت است، ”والأصح الوجوب، کما فی مسائل شتی من شرح المنیة“۔ (۱)

سوال: در جبر نقصان نماز مغرب و وتر اگر سہواً بر سر رکعت نہ نشست چہ کند، سہو ہد یا جبر بسا زگرداند؟

جواب: باز گرداند۔ (۲)

خلاصہ:

صلوۃ معادہ میں شریک ہونے والے کی نماز کی صحت کا قول ارنج و اوسع ہے اور قول عدم صحت احوط، کثرت جماعت کی حالت میں نو وارد مقتدیوں کے لیے یہ علم حاصل کرنا متعسر ہے کہ یہ جماعت اولیٰ ہے، یا معادہ؟ لہذا ایسی صورت میں قول عدم صحت میں تنگی اور حرج ظاہر ہے، البتہ کسی مقتدی کو اس کا علم ہو جائے تو اس کے لیے عمل بالاحوط اولیٰ ہے۔ فقط واللہ تعالیٰ اعلم

رشید احمد، ۱۴/ محرم ۱۳۹۶ھ (حسن الفتاویٰ: ۳۴۲/۳-۳۵۲)

(۱) وقد علمت أيضاً بالوجوب فيكون المرجح وجوب الإعادة في الوقت وبعده. (ردالمحتار، باب قضاء

الفوائت: ۵۲۲/۲، انیس)

(۲) بیاض ہاشمی قلمی، جلد اول، باب قضاء الفوائت، ص: ۱۳۰